

# پښتولیک لار

«بارہ کلی»

پروفیسر سید تقویم الحق کاکا خیل

پروفیسر ڈاکٹر راج ولی شاہ خٹک

ترتیب، تدوین او سمونہ

ڈاکٹر محمد جاوید خلیل

پښتو اکېډمي پېښور یونیورسټي

*The Enrichments of the Sciences*  
Pashto Academy  
University of Peshawar.

# پښتو ليک لار

( باره کلی )

پروفیسر سید تقویم الحق کاکا خېل  
پروفیسر ډاکټر راج ولي شاه خټک

ترتیب ، تدوین او سمونه  
ډاکټر محمد جاوېد خلیل

پښتو اکېډیمي پېښور یونیورسټي

پښتولیک لار (بارہ گلی)

---

ټول حقوق په حق د پښتو اکېډیمي پېښور یونیورسټي محفوظ دي

د پښتو اکېډیمي د مطبوعاتو سلسله نمبر ۲۴۹

---

د کتاب نوم — پښتولیک لار (بارہ گلی)

ورومیه چاپ — ۱۹۹۱ء

دویم چاپ — ۲۰۱۱ء

شمېر — ۵۰۰

کمپوزر — ارشاد خان (پښتو اکېډیمي)

بیعه — ۹۰ روپۍ

خوروونکي — پښتو اکېډیمي پېښور یونیورسټي

د چاپ ځای — جدون پرنټنگ پریس پېښور

*Gift Compliments of the*

Pashto Academy

University of Peshawar

د ډاکټر محمد جاوېد خلیل په اهتمام په جدون پرنټنگ پریس

پېښور کښې چاپ شو او د پښتو اکېډیمي پېښور

یونیورسټي نه خور شو.

## بِسْمِ اللّٰهِ الرَّحْمٰنِ الرَّحِیْمِ

د جولای ۱۹۹۰ء کال د لسمې نه تر دولسمې نېټې د پښتو رسم الخط په باب له یو تاریخي سیمپوزیم د صوبائي حکومت په تعاون د پښتو اکېډمۍ پېښور یونیورسټۍ د اهتمام لاندې په باره گلی هزاره کښې منعقد کړې شو. په دې مرکه کښې د کوزې او برې پښتونخوا یو سل پنځه دېرشو د سر بر پوهانو، شخصیتونو د لسانیاتو ماهرینو، ادیبانو د ابلاغ سر منشیانو، شاعرانو او کاتبانو گډون او کړو.

د مرکې مندو یینو ته د پښتو د روانو رسم الخطونو د مخه د راولاړو شوو کښالو تفصیل په گوته کړې شو او دا خواست ورته وکړې شو چې په متفقه ډول د دغې مسائلو د حل کولو او د پښتو د لیک دود د پاره د یو مشترکه رسم الخط وضع کولو تاپیا او کړي.

د مسائلو د تعین نه پس په دې باندې تر درې ورځو بنه تفصیلي او دوه اړخیز بحثونه اوشول. دغه شان د هرې مسئلې ممکن حل په گوته کړې شو او په اخر کښې هغه تاریخي فیصلې پوره په اتفاق سره وکړې شوې کومې چې د پښتو د مشترک رسم الخط د وضع کولو د پاره ومنلې شوې. د دې

## پښتو ليک لار (باره گلی)

فېصلو د مخه هغه گڼي رسم الخطونه چې نه يواځې په صوبه سرحد او بلوچستان کښې ئې رواج موندی ؤ ، د مېنځه لار بلکې د افغانستان د مروج رسم الخط سره هم تر ډېره حده پکښې يو شان والی پېدا کړی شو. د دې حتمي فائده د يو بېن المللي رسم الخط په شکل کښې څرگنده شوه او د پښتو د ليک دود مېدان ئې د اباسين نه تر امو دريا به پورې يو کړو. دا يقيناً چې يوه ډېره اهمه او تاريخي فېصله ده چې نتايج به ئې ډېر دور رس او اهم وي.

زه د ټول پښتون وگړي او بيا خاص کړ د لوستې طبقې نه دا طمع لرم چې په يو اتفاق به من و عن د پښتون اولس د اتحاد او يووالي په خاطر دا فېصلې قبولې کړي او هم نن نه به په نوي رسم الخط (املا) کښې ليک شروع کړي.

زه په دې موقع د صوبه سرحد د وزارت تعليم بالخصوص د تعليماتو د وزارت د سکرټرېناغلي محمود خان، د پېښور يونيورسټي د محترم وائس چانسلر ډاکټر محمد انور خان او د پښتو اکېډمي د تحقيقاتو د خانگې مشر ډاکټر راج ولي شاه خټک او د خپلو نورو ټولو ملگرو ډېر ممنون يم چې هغوي په دې مرکه کښې په مالي ، انتظامي او تکنیکي جوړ له پوره پوره دلچسپي واخسته او زمونږ دا دروند او تاريخي کار ئې د کاميابۍ تر غاړې ورسولو.

زه د مرکې د ټولو مندوبينو باالخصوص د افغانستان او بلوچستان نه د راغلو پوهانو او عالمانو هم تشکر کوم چې هغوي ډېر په مينه او سپېڅلي جذبه زمونږ په دعوت په دې مرکه کښې شرکت وکړو. زه د ښاغلي پروفېسر سيد تقويم الحق کاکاخېل، د دروند ليکوال او محقق ښاغلي حبيب الله رفيع، د ستر محقق ښاغلي ډاکټر گل جان ورور او د ډاکټر شېر زمان طائزي هم مننه کوم چې هغوي د رسم الخط په حقله د فېصلو په مرتب کولو او د مرکې په اخر کښې د قرار دادونو په وړاندې کولو کښې زمونږ سره هر قسم عملي کومک وکړو.

زه يو ځلي بيا د خپلو ټولو ملگرو په ډېر اخلاص مننه کوم او دعا کوم چې الله تعالی دې زمونږ دا کاوش د پښتون وگړي او پښتو ژبې د ښک مرغی پېش خېمه کړي. آمين

پروفېسر محمد نواز طائر

ډاکټر پکټر پښتو اکېډمي

## پښتو ليک لار

(۱)

پښتو ډېره زړه ژبه ده. ددې د ويونکو او وئيلو تاريخ تر ډېره لرې رسي خو د ليک معلوم تاريخ ئې ډېر اوسنې دے. دا په يقين سره نه ده معلومه چې د اسلام نه مخکښې پښتو څنگه ليکلې شوه. ځنه پوهانو په خروشتي ليک دود کښې د پښتو ټکي موندلي دي او شايد چې څه وخته پورې ئې دغه ليک دود پاتې شوم وي. البته دا يقيني ده چې دې سيمې ته د اسلام رارسېدو نه پس پښتو عربي رسم الخط خپل کړے دے او تر نن ئې هم دغه رسم الخط ساتلے دے.

يو روايت را روان دے چې پښتو رسم الخط سره د پښتو د مخصوصو تورو د سلطان محمود غزنوي په زمانه د هغه يو وزير رائج کړے ؤ. کېدے شي چې هغه د پښتو ليک عربي رسم الخط ته را اړولے وي خو ددې خبرې څه مضبوط ثبوت نشته او تر زرمې صدي هجري پورې د يو واضح ليک دود متعلق په يقين سره څه معلوم نه دي.

د بايزيد انصاري خبرالبیان تر اوسه پورې د پښتو ژبې وړمبې مکمل کتاب گڼلې شي. په دې کتاب کښې هغه د نورو دعوؤ سره يوه دعوه دا هم کړې ده چې د پښتو ليک دود ماته خداي پاک د الهام په ذريعه بنسټلې دے. ددې نه معلومېږي چې د هغه تر وخته د پښتو څه متفقه او منظم ليک دود نه ؤ. خصوصاً د پښتو د مخصوصو تورو.

د عربي توري د پښتو په ليک دود کښې د شروع نه په خپل عربي شکل کښې شامل راغلي دي. دې سره هيچا څه اختلاف نه دے کړے. دا په عربي کښې دېرش توري دي. خو د ,, لا ،، يا لا توره اوس ځان ته بېل توره نه شي گڼلې. باقي نهه ويشت توري دا دي.

ا. ب. ت. ث. ج. ح. خ. د. ذ. ر. ز. س. ش. ص. ض. ط. ظ.  
ع. غ. ف. ق. ک. ل. م. ن. و. ه. ء. ي

د تورو ليکلې شکل اصل کښې د هغه اواز علامت وي کومه ژبه کښې چې اوازونه وي. د هغوي ليکلې توري زيات وي. په فارسي کښې د عربي نه څلور اوازه زيات دي. پ، چ، ژ، گ. په نورو آريائي ژبو کښې ددې نه هم درې اوازه زيات دي. ث، ډ، ژپه پښتو کښې دا اووه زياتي اوازونه هم شته او ددې نه علاوه څلور د پښتو خاص اوازونه هم دي چې مونږ ئې اوس په خ. ځ. ږ. بن ليکو. دې اوازونو ته شکل ورکول د



پښتو د ليک دود خپل ضرورت ؤ - چې د بل نه په پور اختسو  
نه پوره کېدو -

(۲)

په دې سلسله کېنې اول کوشش بايزيد انصاري کېرې دے او  
د الله په حکم ئې (د هغه د وېنا مطابق) دې تورو ته شکلونه  
ورکړي دي - په عربي - فارسي - کېنې د تورو فرق په نقطو ؤ -  
هغه هم دغه طريقه استعمال کړه - البته کوم توري چې عربي -  
فارسي - کېنې نه وو او په نقطو ئې فرق نه شو کېدے - هغو ته  
ئې د علاماتي تورو په حاکم کوندي خونې کړې - او ددې  
يوؤلسو تورو دپاره ئې دا شکلونه متعين کړي دي -

ا - ب - پ - ت - ث - ج - چ - خ - ح - خ - د - د - د - د (اوسنې خ) - ذ - د  
(اوسنې ر) - ر - ز - ز - د (فارسي ژ) - س - ش - بن - ع - غ - ف - ق -  
ک - گ - ل - م - ن - ن - و - ه - ل - ی

بايزيد انصاري د ډاکټر اختر خان مرحوم د تحقيق  
مطابق خبر البيان د کال ۹۲۸ هـ خواؤ شالیکلے دے - گویا تر  
دې کاله د پښتو د مخصوصو اوزونو دپاره څه منلي شوي  
علامات نه وو - دا د بايزيد انصاري د غير معمولي ذهانت  
نخبنه ده - چې هغه د پښتو د ټولو لهجو اوزونه په نظر کېنې  
ساتلي دي - کوم چې وروستر اخوند دروېزه بلکې د خوشحال  
خان غوندي همه جهت عمري هم په نظر کېنې ونه ساتل -

بایزید انصاري د فارسی «ژ»، هم په مخصوص  
 اوزونو کښې شمېرلې ده. د مروتو په علاقه اوس هم د «ژ»،  
 اواز د فارسی «ژ»، نه مختلف دے. ممکنه ده چې هغه  
 وخت په وزیرو کښې هم دا اواز د فارسی «ژ»، نه مختلف و.  
 د «نر»، مرکب لفظ لکه کونړ او رنړا اصل کښې مفرد  
 ښکاري او پر عام لفظ دے. بایزید «ن»، په حروف تهجي  
 کښې بیل لیکلے دے.

د خېرالبيان د تصنيف نه کافي موده پس د کال  
 ۱۰۱۲هـ او کال ۱۰۲۱هـ تر میانخه د اخوند دروېزه مخزن  
 الاسلام وليکلے شو. دې کتاب ته الله تعالی دومره مقبولیت  
 ورکړو چې په لږه موده کښې د پښتونخوا گوت گوت ته  
 ورسېدو. اخوند دروېزه د بایزید انصاري په لیک دود کښې  
 خه ترميمات وکړل.

د د په ځای ږ

د ږ په ځای ژ

داوڼي د حروف تهجي نه وويستل. د ږ (خ) په ځای ئي هم  
 څ استعمال کړو.

د اخوند دروېزه دا رسم الخط په لږ فرق زمونږ تر زمانې  
 راوړسېدو. البته تر دا میانخه خوشحال خان خټک يو بل رسم  
 الخط اختيار کړے دے. دا نه معلومېږي چې ولې؟ هغه ږ  
 ارزاني، اصل، مرزا خان ذکر کوي او دا ديوانونه يقيناً هغه

ته ور رسېدلي دي - دا ديوانونه به د بايزيد په رسم الخط کښې ليک وو او هغه رسم الخط به د خوشحال بابا نه وي خوښ شوی - د اخوند دروېزه مخزن هغه ته د سوات په سفر کښې په لاس ورغلی ؤ او دا ډېره روستنۍ خبره ده -

دا رسم الخط مونږ ته اول ځل د دستارنامې د يو نسخې نه په لاس راغلی دے - چې عبدالحليم کاتب په ۱۱۱۹هـ کښې د افضل خان دپاره ليکلې ده - د کليات خوشحال يوه نسخه چې محمد سعيد کاتب په ۱۱۷۳هـ کښې ليکلې ده - هم په دغه رسم الخط کښې ده - دا کاتب د اکوړي دے - گویا دا ليک دود د خوشحال خان په خاندان کښې ترڅه مودې چلېدلے دے -

خوشحال خان د پښتو مخصوص اوزونه صرف دوه راخستي دي - خ او ځ - څ ته د ح په مېنځ کښې دوه ټکي او يو همزه علامه ورکړې ده - او داسې ئې ليکلے دے ج او ځ دپاره يې د جيم د ټکي د لاندې همزه ليکلے دے - او داسې شکل ئې جوړ شوی دے - ،، ج ،، ر او ښ هغه په ژ او ش ليکلي دي - څنگه چې د خټکو لهجه ده - حروف تهجي د هغه په مخصوصو شکلونو کښې داسې دي -

ا - ب - ت - ط - ث - ج - چ - ج - ج - خ - د - د - ذ - ر - ز - ر - س -  
ش - الخ

د خوشحال خان ليک دود د اخوند دروېزه نه اندازه شپېته کاله وروستو شروع شوه دے - مخزن د يو درسي کتاب حيثيت لرلو - چې هر ځاے لوستلے او لولولے شو - چې خوشحال خان خپل علمي کتابونه ليکل نو دې ليک دود جرړې پخې کړې وې او دې بل ليک دود ځاے ونه نيوه شو - او د اخوند دروېزه بابا ترميم شوه د بايزيد انصاري ليک دود په ځاے پاتې شو -

د ليک دود بيا کاتبانو په خپله رضا رنگ رنگ ليکلو - په نسخ کښې هم او په نستعليق کښې هم - چا د پښتو د مخصوصو حروفو خيال ساتلے دے چا نه دے ساتلے - چا د لاندې غروندي په ځاے بره ط ليکلې ده چا همزه - چا پکښې لاندې ط او همزه هم استعمال کړي دي - خو په مجموعي حيثيت ليک دود يو پاتې شوه دے -

په نولسمه صدۍ هجري کښې چې مستشرقين پښتو ته متوجه کېدل نو د ليک دود ساخت موجود ؤ - البته ځاے په ځاے کنه کېر شوه ؤ - هغوي په ټوله مسئله غور وکړو او يو معياري ليک دود ئې تيار کړو - په هغې کښې ئې کتابونه هم وليکل - د چاپ دپاره ئې د هغې ټاټپ هم تيار کړو - او صحيح رنگيز بنائسته کتابونه ئې هم چاپ کړل - تر دې وخته د پښتو مخصوص اوازونه ، د اوازونو په حيثيت ورک شوي وو يا چرته لرې قبيلو کښې پاتې وو - البته دې مخصوصو

## پښتو ليک لار (باره گلی)

اوزونوپه مختلفو قبیلو کښې بیل بیل ارتقائي صورت اختیار کړے ؤ۔ ددې اختلافاتو تحریري شکل یو ساتلو دپاره هم د مخصوصو تورو ضرورت ؤ او دا مخصوص توري د پښتو رسم الخط د اهم جزو په طور باقي وساتلے شول۔

(۳)

تر هغه وخته ضرورت په دغه هومره رسم الخط پوره کېدو او پوره شو۔ د تلفظ دپاره مستشرقینو رو من خط استعمالولو۔ نو هغوي ته د حروف علت د مختلفو اوزونو اشکال پېښ نه شو او پښتنو خپل ليک په خوله کښې جوړولے شو۔ ورو ورو داسې وخت راغلو چې پښتنو نورو ته پښتو بڼیل شروع کړه او د نورو دپاره ئې په پښتو ليکل شروع وکړه او دا ورته محسوسه شوه چې موجوده توري زمونږ ضرورتونه نه پوره کوي داسې پښتو ليکونکو ته د نورو علاماتو هم ضرورت دے۔ په پښتو کښې د عربي ضمې، فتحې او کسرې (پېش زور او زېر) نه علاوه ددې اوزونو اختصار هم رائج دے چې مونږ ورته پېشکے، زورکے، زېرکے وئیلے شو۔ دا اوزونه د عربي پېش زور او زېر نه مختصر دي۔ او په خالصو پښتو تورو کښې يا پښتو شوي عربي فارسي تورو کښې استعمالېږي۔ لکه سور، نول۔

دغسې پښتو کښې د توري آخر، ه، ، په دوه قسمه ده سخته او نرمه لکه زړه او زړه۔ ، نه زړه مې زړه کوټتې نه

مني،، دې جمله کښې دوه ځله،، نه،، دے او دوه ځله زړه - د دواړو تلفظ يو بل نه بدل دے - د،، ی،، مسئله ددې نه هم گرانه ده - يو پرته،، دے،، ده لکه سرے، يو غونډه ی ده لکه سرې - يو د تانيث ی ده لکه جينی - يو د فعل په آخر کښې ی ده - لکه وکړئ - او يو د پښتو مخصوصه ی ده - لکه سرې اوبه - ددې يې گانو تلفظ د يو بل نه کافي جدا دے - خو عام رسم الخط کښې صرف دوه يې گانې ليکلې شي - يائې معروف او يائې مجهول -

چې پښتنو په پښتو کښې علمي ليکنې شروع کړې نو ددې فرقونو ضرورت محسوس شو - بيا چې غېر ملکيانو ته ئې بنسټيل شروع کړل نو دا ضرورت نور هم زيات شو - دې ورځو کښې زمونږ په علاقه پښتو ته حکومتی سرپرستي حاصله نه وه - او هر چا په خپل طبيعت ځان ته علامات وضع کول - چې پښتو اکېډيمی جوړه شوه نو مولانا عبدالقادر مرحوم په علمي سطح ددې مسئلو حل ته توجه وکړه -

په يو دېرشم مارچ ۱۹۵۷ء په پښتو اکېډيمی کښې د هغوي د اهتمام لاندې يوه لويه غونډه وشوه - چې هغې کښې د افغانستان لومړی ليکونکي خادم صاحب، رښتين صاحب او د هغوي ملگري د صوبه سرحد د لويو ليکوالو دوست محمد خان کامل مرحوم، قاضي احمد سعيد مرحوم، مولانا عبدالقادر مرحوم، عبدالخالق خلیق مرحوم، پروفېسر نور

## پښتو ليک لار (باره گلی)

احمد خان مرحوم ، ډاکټر منور خان ، اجمل خټک ، حکيم محمد اسلم سنجری مرحوم ، نصرالله خان نصر ، ماسټر عبدالکریم مرحوم ، ارباب سکندر خان مرحوم ، مولانا عبدالقدوس مرحوم ، ډاکټر انوارالحق مرحوم ، خیال بخاری مرحوم او د هغوي نورو ملگرو سره يو ځای کښېناستل او ددې مسئلو تحليل ئې وکړو . دا تحليل په خپل ځای ډېر جامع دے . او تقريباً ټولې مسئلې پکښې راخستې شوي دي . په دې کښې څه فېصلې متفقې وشوې او د څه مسئلو ئې دوه حله تجویز کړل . او فېصله ئې قام ته پرېښوده .

دا يو ډېر صحيح قدم ؤ . او پکار وه دا فېصلې د يو معیاري ليک دود په شکل کښې هر چا لوستې او هر چا منلې وې . ددې نه زیاته نمائنده اجتماع نه بیا کېدے شوه او نه وشوه خو متأسفانه خپله د پښتو اکېډمي ددې فېصلو نافذ کولو او خلقو ته د رسولو اهتمام ونه کړو او ليک دود هم هغسې د کاتبانو په خوښه پاتې شو .

په کال ۱۹۸۴ء کښې د صوبه سرحد د تعليم محکمې دوه اهمې ادارې جوړې کړې . يو د پښتو لغت اداره او بله په پرائمری سطح د پښتو ذریعه تعليم کولو اداره . دا دواړه ادارې د پښتو ليک دود د مسئلې سره مخامخ شوې او ضرورت ئې محسوس کړو چې په حکومتي سطح ددې مسئلې يو حل راپېدا کړے شي . چې د ماشومانو دپاره درسي کتابونه او قام

دپاره پښتو لغت په يو معياري ليک دود کښې وليکلې شي او ټول التباسات تر ميانځه ووهي.

په دې سلسله کښې په ديارلسم اگست ۱۹۸۴ء د محکمه تعليم د سکرټري محمد اعظم خان د صدارت لاندې يوه غونډه وشوه. په دې غونډه کښې د پښتو اکېډمي او پښتو ډيپارټمنټ پېښور يونيورسټي، محکمه تعليم صوبه سرحد او د ټېکسټ بک بورډ د صوبه سرحد نمائندگانو او لويو اديبانو، عالمانو شرکت او کړو. دا متفقه فيصله وشوه چې د ۱۵ اپرېل کال ۱۹۵۷ء فېصلو مطابق دې درسي کتابونه په يو معياري ليک دود کښې وليکلې شي. البته د پښتو لغت مخصوص ضروريات دې تر لغته محدود وساتلې شي چې لغت بازار ته راشي او عام شي نو بيا د هغې په رڼا کښې د املا بدلولو لارې چا بندي کړې نه دي. په دې فيصله کښې بيا هم دا نيمگړتيا پاتې شوه. چې د کال ۱۹۵۷ء غونډې د کومو مسئلو دوه حله تجويز کړي وو هغو کښې يو حل خوښ نه کړی شو. دا مسئله د لغت ادارې او د درسي کتابونو ادارې خپلو کښې په مشوره حل کړه.

دا معياري رسم الخط تر هغه ادارو محدود پاتې شو، کومو چې دا فيصله کړې وه. شپږ کاله کښې ابتدائي درسي کتابونه خو دې ليک دود ته را واړېدل. د نور پښتونخوا اديبانو شاعرانو او عالمانو دې طرف ته توجه ونه کړه. او هغه



عام ليک دود جاري پاتې شو. ددې خبرې ضرورت ؤ چې په جمع ټول پښتانه، ټول پښتو ليکونکي او ټول اخبارونه رسالې يو ليک دود خپل کړي. دې ضرورت ته د پښتو اکېډيمۍ ډائريکټر پروفېسر محمد نواز طائر صاحب توجه وکړه. او د محکمه تعليم صوبه سرحد په مالي مرسته او ډاډگيرنه ئې په باره گلی (پېښور يونيورسټي) کښې يو بېن المللي سېمپوزيم راغونډ کړو. دا يو لويه نمائنده جرگه وه. عالمان، اديبان، شاعران، استاذان، طالب علمان، خطاطان او صحافيان د هرې طبقې نه ئې منلي شوي کسان راغونډي وو او اکثر راغلي وو. د جولاي ۱۹۹۰ء د لسم تاريخ نه تر دولسم تاريخه دې نمائنده ملي جرگې د ليک دود په وړو لويو مسئلو په پخ ماحول کښې په سره سره سينه غور وکړو او متفقه فېصلې ئې وکړې. دې جرگه کښې د افغانستان منلې شوي فاضلان او د بلوچستان لومړي عالمان هم وو او داسې دا فېصلې د ټولو پښتنو فېصلې شوې.

(۴)

دې کښې څه فېصلې خو مختصرې او پوهې ته اسانې دي او څه فېصلې به لږ بحث غواړي. دا فېصلې د ضميمې په طور آخر کښې شاملې کړې شوي دي. دلته مونږ هغه ترتيب لږ غوندې بدلوو. مختصرې فېصلې رامخکښې کوو او په اوږدو فېصلو لږ غوندې بحث کوو.

- ۱ کوم الفاظ چې پښتو د عربي يا فارسي نه راخستي دي او معنی يا شکل ئې نه دے بدل شوے۔ هغه به په اصلي شکل کښې ليکلے شي۔ لکه ظالم ، قهر او عدل به زالم ، کهر او ادل نه شي ليکلے۔
- ۲ هغه عربي يا فارسي الفاظ چې پښتو خپل کړي دي او شکل يا معنی ئې بدله شوې ده۔ هغه به هغسې ليکلے شي څنگه چې پښتو کښې وئيلے شي۔ لکه تپوس چې شائد ، تفحص ، ؤ۔ خو پښتو کښې ئې معنی بدله شوې ده۔ يا وخت چې شکل ئې بدل شوے دے۔
- ۳ د عربي مخصوص توري لکه ث ، ح ، ذ ، ص ، ض ، ع ، ف ، ق به يوازې په عربي کلمو کښې راځي۔ او پښتو کلمو کښې به ئې نه ليکو۔ لکه تورخم به طورخم يا تور خان به طور خان نه شي ليکلے۔
- ۴ ،، ن ،، به ځانته تورے گڼلے شي۔ د ،، ن ،، نه پس به الف بائ ترتيب کښې ځاے نيسي او نوم به ئې ،، نون ،، وي۔ دا تورے چې بايزيد انصاري راوړے دے په افغانستان او بلوچستان کښې دغسې استعمالېږي۔ ،، کونړ او رنړا ،، به کونړ او رنړا ليکلے شي۔
- ۵ د کومو کلمو په اخر کښې چې زور وي هغه به په پسته ،، ه ،، ليکو۔ لکه ،، وروره ! خوشحاله اوسې ،، دا ،، ه ،،

به د زور علامت گڼلے شي د تانيث علامت به نه شي گڼلے.

۶ مد ( ) په پښتو کښې نشته، البته د نورو ژبو نه اخستې شوي ټکو کښې به هم هغسې ليکلے شي لکه آخر، آمد.

۷ سخته، ه، لکه زړه (دل) کښې به د، ه، د پاسه همزه ليکلے شي - او پسته، ه، لکه زړه (د نوي ضد) به بې همزه ليکلے شي - مثلاً: زړه مې زړه کوتتي نه مني دا علامه په صوبه سرحد کښې پخوا راسې هم دغسې استعمالېده.

۸ گ په صوبه سرحد کښې د کاف د شوشې په کونډه ليکلے کيږي - خو په افغانستان کښې ئې ځنه خلق گ ليکي - اوس به متفقه، گ، ليکلے کيږي.

۹ ،، کښې، د پښتونخوا په يو لويه علاقه کښې د شين په اظهار وئيلے شي - په داسې کلمو کښې لکه کښېناستل، بخښنه، نخښه کښې به،، بن،، ضرور ليکلے شي.

۱۰ يو،، واو،، داسې هم وي - چې بل توري سره شريک وئيلے شي - لکه فارسي کښې،، خوان،، پښتو کښې خوله - په دې کلمو کښې واو د خ سره شريک ادا کيږي

دې ته واو معدوله وائي - په فارسي - کښې دا واو صرف  
دخ سره شريک راځي - خو په پښتو کښې دخ ، غ ، ل  
او گ څلورو واړو نه وروستو شريک راتلے شي - لکه  
خوله ، غونډه ، گوته ، کونډه -

۱۱. واو مجهول (مختصر واو) د پښتو په خپلو کلمو کښې  
د پېش د علامت غونډې راځي - لکه پوښتنه ،  
لومړی ، اوبه - دا به هم دغسې ليکلے شي - البته د  
نورو ژبو نه اخستې کلمو کښې به واو نه شي ليکلے -  
کلمه به اصلي شکل کښې ليکلے شي - لکه گُل ، بُلبل -
۱۲. معروف واو (اوږد واو) نه مخکښې توري باندې پېش  
ليکل ضروري دي - خصوصاً هغه وخت کښې چې د  
بلي کلمې سره مشابهت لري - مثلاً لور به په لام پېش  
ضرور ليکلے شي چې د ، لور ، ، سره مشابه نه شي - د  
ماشومانو کتابونو کښې واو به بې الف ليکلے شي  
لکه وکره ، ومنه به اوکره او منه نه شي ليکلے -

( ۵ )

فېصله دا وشوه چې د پښتو مخصوص حروف خ ، ش ،  
ږ ، ښ به هم دغسې ليکلے شي -

د پښتو دا مخصوص توري اصل کښې مخصوص  
اوازونه وو - چې ليک دود کښې ورته مخصوص علامات  
ورکړے شو - رورو هغه اوازونه بدل شو او په دوو لويو قبيلو

کښې ئې ځان ځان ته ارتقا وشوه. اوس دا داسې توري دي چې يو قبيله کښې يو شان اواز لري او بله کښې بل شان. مثلاً بنين په خټکو کښې د شين په شان وئيلے شي. او يوسفزو کښې د خ په شان. ليک دود ئې يو دے او اواز بېل بېل.

دې تورو کښې ټولونه ورومبے ،،خ،، دے. ددې توري اصل تلفظ داسې دے چې د ژبې سرپکښې د برنو غابونو سره ولگي. او د چ يو نيمگرے شان اواز پيدا کړي. دغه وجه ده چې دا تورے ځنه پښتانه د سين په اواز او ځنه د ،،چ،، په اواز وائي او لولي. لکه څادر چې ځنه پښتانه ئې ،،چادر،، او ځنه ،،سادر،، وائي او لولي.

دا تورے اکثر په هغه کلمو کښې راځي چې زمونږ په مشرقي گاونډي ژبو هندي، پنجابي، سرائيکي او سنډي يا په مغربي گاونډي ژبو فارسي، دري، پهلوي کښې په ،،چ،، ليکلے شي. لکه څادر، چادر، څلور، چار، چهار، خرمن چې په سنسکرت کښې چرمن او فارسي کښې چرم ده. د پښتو اکېډيمي د لغت مطابق د خ اواز د ساکنې ،،خ،، او ساکن سين نه جوړ دے.

د ،،خ،، نه پس بل مخصوص تورے ،،څ،، دے. دا اواز د ژبې د سر او د برنو غابونو د سر په اتصال پيدا کيږي. انگرېزي کښې د D او Z مشترک اواز دې ته نژدې دے. د پښتو اکېډيمي په لغت کښې دا د اوز په اشتراک ليکلے

شوع دے کومې کلمې چې د مشرق او مغرب په گاونډي ژبو کښې په جيم ادا کيږي هغه اکثر او بېشتر پښتو کښې په دې شکل ليکلې شي. لکه ځوان، جوان-ځاے، جاے. دا توري د پښتنو ځنه قبيلې په جيم او ځنه په زادا کوي. لکه ځولۍ چې څوک ورته جولي وايي او څوک زولي.

د پښتو درېم مخصوص تورے،، ژ،، دے. ددې يو قسم خود فارسی د،، ژ،، په شان ليکلې شي. خو خالصو پښتو کلمو کښې ځنه قبيلې ژادا کوي او ځنه جيم کلمې لکه ژبه، جبه-ژوند، جوند. دا عموماً هغه کلمې دي چې د فارسی نه راخستې شوي دي. هلته ئې تلفظ،، ز،، وو لکه ژبه، زبان-ژوند، زندگی. د پښتو ځنه قبيلې مطلقاً د ژ تلفظ ته نژدې نژدې کوي.

د،، ژ،، دوېم قسم د پښتو مخصوص علامت،، پ،، دے. دې اصلي تلفظ د غښ او گاف ترميانځه دے. او هغه ټول الفاظ په دې شکل ليکلې شي کوم چې ځنه قبيلې په ژ او ځنه په گاف وائي. دا تورے ډېر زيات استعماليږي. ځکه چې د فعل حال،، پ،، په دې شکل ليکلې شي. ماتېږي، خوږېږي وغېره.

،، ښ،، په اصل کښې خو هغه ځاے استعمالېدو. کوم ځاے چې اواز د حلق په ځاے د تالوله میانځه راووجي. په دې شکل دا تورے د انگرېزي د X سره نژدې دے. اوس په

هغه ټولو کلمو کښې استعمالیږي کومې چې د پښتو ځنه قبیلې په ش او ځنه په خ ادا کوي . لکه پښتون ، پښتون ، پختون .

دا کوم فرقونه یا استعمال چې ولیکلې شول دا د عامو او سرسري قاعدو د لاندې راځي . او ددې تورو د ټول استعمال احاطه نه کوي . په مخصوصو تورو کښې صرف هغه کلمې لیکلې شي چې پښتنې قبیلې ئې په استعمال کښې اختلاف لري او هر لیکونکې د داسې ټولو کلمو علم نه شي لرلې . بلکې شاید یو لیکونکې هم پوره پوره علم نه لري . پکار ده چې د ټولو قبیلو د مستندو عالمانو په اشتراک یو داسې فرهنگ مرتب شي چې د دا قسمه ټولو الفاظو احاطه وکړي .

په دې سلسله کښې د مذاکرې ټولو ممبرانو په اتفاق دا سفارش وکړو چې پښتو اکېډیمي دې د مرکزي او صوبائي حکومت په مدد د استاذانو او طالب علمانو دپاره یو رهنما کتاب تیار کړي چې ددې ټکو په استعمال اشتباه ختمه شي .

( ۶ )

یوه بله اهمه مسئله د ،، ی ،، د مختلفو شکلونو ده . په زور لیک دود کښې د عربی - فارسی په شان د پښتو دپاره د ،، ی ،، دوه شکله وضع کړې شوي دي . پرته یا مجهوله ،، ے ،، او غونډه یا معروفه ،، ی ،، د تلفظ په اعتبار سره دا دوه شکله

د پښتو ضرورت نه پوره کوي. په پښتو کښې کم نه کم پينځه تلفظه د يو بل نه واضح جدا دي.

۱. د زور کي نه پس ے لکه سرے

۲. د زیر نه ی لکه سړي

۳. چې په ،، ی ،، زور اچولے شي لکه جینی

۴. د فعل ،، ی ،، لکه وکړئ

۵. او د زېر کي نه پس ،، ی ،، لکه سړې اوبه.

ددې ټولو تلفظونو دپاره جدا جدا علامات متعین کول ضروري دي. چې په يو بل کښې اشتباه ختمه شي. گڼې دا به گرانه شي چې لغت کښې ،، سرے ،، ته څه معنی وليکلے شي. مراد یخ ماتې اوبه؟

دې مذاکرې فیصله وکړه چې :-

(۱) مجهوله ،، ے ،، چې په صوبه سرحد کښې پرته ليکلے کيږي. دا به دغلته هم دغسې ليکلے کيږي او افغانستان کښې په خپل طور.

مجهوله ،، ے ،، هغه ،، ے ،، ده چې مخکښې ترې د پښتو مخصوص حرکت ،، زورکے ،، وي. لکه خدائے ، سرے ، زمرے ، ځائے. په اسمونو کښې دا ،، ے ،، اکثر د واحد مذکر دپاره استعمالیږي. بھر صورت پېژند گلو ئې په مخکښې حرف زورکے دے.



دا مجهوله ،، ے ، به د کلمې په مېنځ کښې په لاندې باندې ټکو ليکلې شي . لکه خبر ، ډېر (۲) د پښتو مخصوصه ،، ې ، به د کلمې په مېنځ او آخر د وارو کښې په لاندې باندې ټکو ليکلې شي . لکه سرې اوبه . ماتې ډيوې .

د پښتو مخصوصه ،، ې ، هغه ده چې مخکښې ترېنه د پښتو مخصوص حرکت زېرکې وي . د ،، ې ، دا تلفظ په بله ژبه کښې نشته او په پښتو کښې ډېر زيات د ے .

دا ،، ې ، په کوم کوم ځا ے کښې استعمالېږي . اصل معيار خو ئې اواز د ے . د کومې ،، ې ، نه چې وړاندې زېرکې وي . زېر نه وي . او لنډه وئيلې شي . هغه به ،، ې ، ليکلې شي . يعني کومه ،، ې ، چې ،، د سر ے ، په شان پرته نه شي وئيلې او د ،، سرې ،، په شان مخکښې ترې واضح زېر نه وي . هغه مخصوصه ،، ې ، ده . لکه :

ا- چې ، کښې ، ترې او متصل ضميرونه ې ، دې ، مې .  
ب- د کوم مفرد اخر کښې چې ،، ه ،، وي . جمع ئې په دغه ئې راځي . لکه بنځه ، بنځې . شمه ، شمې . ډېر ، ډېرې .

ج- هم دغه مفرد د حروف مغيره نه وروستو لکه سروه ، د سروې ونه .

د - اسم مفعول ، واحد مؤنث لکه وهلی شوې ، خوړلې شوې -

ه - واحد مؤنث چې اخر کښې ئې سخته ی نه وي - لکه اډې ، بې بې وغېره -

مذکر خوړلے شوے مؤنث خوړلې شوې

و - فعل امر چې د مصدر لام پکښې حذف نه وي - دا وولیکلے شي - دا وو خوړلے شي -

ز - فعل نهي چې د مصدر لام پکښې حذف نه وي - داډې ونه لیکلې شي -

ح - فعل حال ، واحد مذکر ، ته ځې -

ط - فعل مستقبل ، واحد حاضر ، ته به ځې -

ي - فعل ماضي مطلق - واحد حاضر ، ته لاړې - دغسې

په ماضي قریب او بعيد کښې په فعل استمرارې کښې واحد حاضر ، ته تللې او جمع مؤنث غائب ، بنځې تللې - په

ماضي تمنائي کښې واحد مؤنث حاضر ، کاش ته تللې وے - او واحد مؤنث غائب کاش هغه تللې وے ( واحد مذکر حاضر او

غائب به په مجهوله ئے لیکلے شي ) په شرطیه کښې هم دغسې - دا یو څو مثالونه دي - اصل قانون ئې هم دغه دے - چې

د کومې یې نه مخکښې زېرکے وي - هغه به په غونډه ،، ی ،، او لاندې باندې ټکي لیکلې شي - ،، ی ،،

(۳) يا ئې تانيث به په اخر کښې د کش سره ليکله شي - لکه کرسی ، جینی -

په دې ۱ کښې به د ۱ د مخکښې حرف فشار پریوځي او دا صرف په مؤنثو اسمونو کښې استعمالیږي -

(۴) د فعل دپاره به د غوندې ، ، ی ، ، د پاسه همزه ليکله شي - لکه وکړی ، ومنی -

(۵) د معروفې ئې دپاره به د ، ، ی ، ، د لاندې دوه څنګ په څنګ ټکي ليکل مناسب وي - چې د افغانستان د مجهولې ۱ سره اشتباه نه شي - معروفه ي هغه ده چې مخکښې ترې واضح زېروي - لکه سړي ، زمري ، په خالصو پښتو الفاظو کښې دا عموماً د سنه مفرد جمع راځي - چې اخر کښې يې معروفه يې وي - لکه سړے نه سړي - په دغسې لفظ چې حروف مغیره داخل شي هم پرته ئے په يا ئې معروفه کښې بدلیږي - لکه د زمري نوکه ، په عربي فارسي الفاظو به د اصل مطابق ليکله شي -

(۶) په ضمير متصل او ئې کښې به په ئې باندې همزه ليکله شي او مخصوصه ئې به ليکله شي - په يې کښې به يوه ، ، ، ، ليکله شي - او په بله ۱ به همزه ليکله شي - لکه یی -

د ، ، ی ، ، دا مختلف استعمالونه په افغانستان او بلوچستان کښې رائج دي - او ليکونکي ورسره عادت شوي دي - انشاء الله دلته به ورسره خلق د پر زر عادت شي - او بيا به پکښې څه تکليف نه وي -

## د پښتو په ليک لار

### د باره گلی د مذاکرې فېصلې

---

د پښتو ليک لار دپاره کومه کمېټې چې په متفقه ډول  
منتخب کړې شوه هغې د پښتو د ليک لار په باره کښې  
متفقه فېصلې داسې وکړې :-

۱. هغه کلمې چې د عربي او فارسي نه پښتو ته راغلي  
دي . او معنی ئې هم هغه ساتلې ده هغه به په خپل  
اصل شکل کښې ليکلې شي لکه قميص ، قصه ،  
ضعيف .

او هغه کلمې چې پښتو خپلې کړي دي . معنی يا  
شکل ئې بدل شوی شوی ، هغه به په پښتو کښې په  
اوبښتي شکل ليکلې کيږي لکه تپوس ، پام او د  
عربي مخصوص ټکي به د پښتو په کلماتو کښې نه  
ليکو . مثلاً تور خم به په ، ، ت ، ، ليکو په ، ، ط ، ، به  
ئې نه لیکو .

۲. ،، ن ،، به د يو توري په شکل کښې د پښتو په اب ت  
يعني حروف تهجي کښې د ،، ن ،، نه وروستو ليکلې  
شي او نوم به ئې ،، نون ،، وي .
۳. هغه کلمې چې په اخر کښې زور لري هغه به په ،، ه ،،  
ليکلې شي لکه خوشحاله (مذکر) خوشحاله (مؤنث)  
او دغه ،، ه ،، به د تانيث مخصوص علامت نه شي  
گڼلې .
۴. ،، مد ،، په پښتو کښې نشته .
۵. مجهوله ،، ے ،، چې په قطبي پښتونخوا کښې پرته  
ليکلې کيږي هغه به هم داسې پرته ليکلې شي . لکه  
سرے وغېره . البته په افغانستان او سويلي  
پښتونخوا کښې به د دوئي د خپل ليک دود سره  
سمه د مخکښې په شان ليکلې کيږي .
۶. مخصوصه ،، ې ،، به د کلمې په مېنځ کښې ،، ې ،،  
داسې او اخر کښې ،، ې ،، ليکلې شي لکه سرې اوبه ،  
خبر وغېره . مجهوله يعني پرته ،، ے ،، به هم د کلمې  
د مخصوصې ،، ې ،، غونډې ليکلې شي .
۷. د معروفې ،، ي ،، له پاره به دوه څنگ په څنگ ټکي  
،، ي ،، ليکلې شي لکه سړي ، زمري وغېره .
۸. يائي تانيث ،، ی ،، به په اخر کښې د کش سره ليکلې  
شي لکه کړسی ، جینی وغېره .

۹. د فعل امر دپاره به د مخکښې غونډې ،، ی ،، دپاسه ،، ،، لیکو لکه وخورئ ، وکړئ وغېره -

۱۰. په ضمير متصل او ،، ئې ،، کښې به په ،، ی ،، باندې همزه لیکلې شي او مخصوصه ،، ې ،، به لیکلې شي او يا به ،، ی ،، او مخصوصه ،، ې ،، لیکلې شي لکه په یئ کښې به یوه ،، ی ،، او دوېمه ی ،، باندې همزه لیکلې شي -

۱۱. په داسې ،، ه ،، کښې لکه زړه ،، ښه ،، به ،، ته د مخکښې په شان د ،، ه ،، دپاسه ،، ،، لیکو يعنې زړه ،، ښه ،، خه کښې به د ،، ه ،، دپاسه ،، ،، وي په افغانستان او سوېلي پښتونخوا کښې به هم دغه رنگ لیکلې شي -

۱۲. ،، گ ،، به په کونډه لیکلې شي -

۱۳. کښې کښېناستل ، نڅښه او داسې نور ټکي به هم دغه رنگ لیکلې شي -

۱۴. معدوله ،، واو ،، به د ټکونه نشي غورزولې لکه خوله ، خواره ، گوند ، غونډې وغېره -

۱۵. هغه ټکي يا کلمې چې د عربي او فارسي نه د پېس په حالت کښې راغلي دي ، په پېس به لیکلې شي - يعنې په خپل رنگ کښې لکه گل ، بلبل - هغه پښتو کلمې چې پېس لري هغه به په مجهول ،، واو ،، لیکلې شي لکه پوښتنه مور او نور -

۱۶. معروف واو به د کلمونه نه غورزولے کيرې. او د پاسه

به پېش ورکولے شي لکه نور ، سور و غيره.

۱۷. د پښتو مخصوص توري خ ، ح ، ش ، ز به همدغسې

ليکلے شي.

د کمېټې سفارش دے چې پښتو اکېډمي دې د مرکزي او

صوبائي حکومت په مدد د استاذانو او طالبعلمانو د پاره يو

رهنما کتاب تيار کړي چې ددې ټکو په استعمال کښې اشتباه

ختمه شي.

## زېر دستخطي

۱. جناب پروفېسر سيد تقويم الحق کاکاخېل

۲. جناب پروفېسر جهانزېب نياز

۳. جناب پروفېسر نصيرالدين

۴. جناب حبيب الله رفيع

۵. جناب منتظر بېټني

۶. جناب عبدالکريم بريالے

۷. جناب همېش خليل

۸. جناب ډاکټر محمد اعظم اعظم
۹. جناب ډاکټر خالد خان خټک
۱۰. جناب محمد پروېش شاهین
۱۱. جناب پروفېسر محمد افضل رضا (اعزازي ممبر)
۱۲. جناب پروفېسر خواجه محمد سائل
۱۳. جناب نور شاه جهان انور
۱۴. جناب سیال کاکړ
۱۵. جناب ډاکټر گل جان وروړ وردگ (اعزازي ممبر)
۱۶. جناب سید احمد مومند
۱۷. جناب ډاکټر محمد اسرار (اعزازي ممبر)
۱۸. جناب ډاکټر محمد اقبال نسیم خټک
۱۹. جناب خېبر افریدم
۲۰. جناب پروفېسر یار محمد مغموم

دا فیصلې اگرچې تر ډېره حده واضحه دي خو بیا هم ځنې پکښې تشریح طلب بنکارې دي ، ځکه نو دلته ئې په دې غرض په تفصیل سره بیانوو چې یو خو عام لوستونکې په دې نوې املا پوهشي او یا که په نوې املا کښې لیکلي کتابونه رسالې څوک لولي نو چې لوستونکې په کښې څه تکلیف محسوس نه کړي .

په عام فهمه ژبه کښې ددغه ټولو فیصلو وضاحت کړې شوې دے او د زیاتو گرائمری اصطلاحاتو نه مو ځان



ژغورلے دے - بیا هم چرته چې داسې اصطلاحات راغلي دي د  
هغوي وضاحت تر خپله وسه کرے شوے دے - که چا ته په دې  
کښې څه ابهام ښکاره شي يا څه تېروتنه پکښې شوي وي که  
هغه په گوته کرے شي او يا څه نور تجویزونه په دې لړ کښې  
راواستولے شي نو مننه به وي -

---

## ورومبی فیصله :

هغه کلمې چې د عربي او فارسي نه پښتو ته راغلي دي او معنی ئې هم هغه ساتلې ده . هغه به په خپل اصل شکل کښې لیکلے شي . لکه قميص ، قيصه ، ضعيف وغیره .

پښتو ژبه کښې ډېر داسې ټکي دي چې د عربي او فارسي نه پښتو ته راغلي دي او پښتو کښې هم په هغه معنی استعمالېږي . کومه چې ئې په دغه ژبو کښې ده . د داسې قسمه ټولو ټکو ، کلمو په حقله دا فیصله شوې ده چې د ډېو په املا کښې به بدلون نه شي راوستے ، که هر خود داسې ټکو تلفظ کله کله گران هم شي . ولې يو خودا ټکي د خپلې اصلي املا له لحاظه اوس پښتو کښې مانوس شوي دي او د خالصې معنی راز هم پکښې دے .

پښتوا ، ب ، ت يعنی حروف تهجي کښې ځنې توري هغه دي چې د عربي د اوازونو دپاره مخصوص دي د داسې توريو صحيح تلفظ يعنی د اواز وپستو طريقه يواځې د عربي ژبې وئيونکي کولے شي د نورو قامونو دپاره ئې ادا کول گران

دي - تر خو چې د بلې ژبې خاوند د تجويد او قرأت په فن پوهه نه وي - دغه مخصوص توري دا دي -

ح ، ص ، ض ، ط ، ظ ، ع ، غ ، ث ، ذ او ق

دا اکثر په وئيلو کښې مشکل پيدا کوي خو دومره گران نه دي - په پښتو کښې چې مونږ گورو په دغه مخصوصو د عربي - تورو کښې رومي پسته ، ، حې ، ، ح ده - دې ته طنزاً د حلوا حې هم وائي - ددې اواز پښتو کښې اکثر د الف د اواز په شان کېږي او نژدې نژدې د هر هغه ټکي اواز په الف کولې شي چې دغه حې لري حلوا ته الوا ، حرام ته ارام ، حُسن ته اُسن وغېره - خوشحال کښې دا ، ، ح ، ، په مېنځ کښې راغلې ده - ولې اکثر خوشال تلفظ کېږي - او داسې نور -

د ، ، ص ، ، اواز په ، ، س ، ، کولې شي - د ص چې کوم مخصوص اواز دے - د هغې ادا کول د عربو نه سېوا نور څوک په اسانه نه شي کولې - پښتانه هر چرته دا اواز د خپل فطرت په مطابق په س کوي - داسې حال د ، ، ض ، ، هم دے - ضاد ، ضواد يا دواد وئيلې شي -

په روزمره ژوند کښې د ض اواز په ، ، ز ، ، کولې شي لکه زمانت ، زامن وغېره - چې په اصل کښې ضمانت او ضامن دي کله کله په ، ، د ، ، هم ادا کولې شي - لکه رضوان ته ردوان - خود ، ، ض ، ، په خپل اواز کښې لاتر اوسه په نمانځه کښې هم د والزالين او والدوالين جگړه ده - داسې د ، ، ط ، ،

اواز په ،، ت ،، او د ،، ظ ،، دپاره د ،، ذ ،، په شان اواز وباسلے شي او هم دا قاعده جوړه شوې ده. ددې تورو اوازونه د خپل فطرتي مخرج په بنياد ادا کولے شي.

اوس سوال دا پيدا کېږي چې هر کله يو تکے مونږ څنگه وايو هغه شان ئې ليکو ولې نا. نو په دې خبره د کافي غور و فکر نه پس دا فېصله شوې ده چې کوم تکي د عربي ، فارسي يا د نورو ژبو نه پښتو ته راغلي دي او هم په هغه معنو کېښي استعمالېږي. کومې معنې چې ئې په خپلو اصلي ژبو کېښي دي هغه به په املا کېښي هم هغه شان ليکلے کېږي او شايد ددې ضرورت له مخه د پښتو د حروف تهجي نه د عربي يا فارسي هغه مخصوص توري نه شي ويستلے. که هر څو ئې مونږ سره اواز يا مخرج نشته. لکه قميص به کميص نه ليکو. ځکه چې قميص د عربي تکے دے او معنی ئې هم بدله نه ده. ضعيف د عربي تکے دے او خپله معنی لري ځکه نو ضعيف به مونږ هم په هغه رنگ ليکو. ظرف که زرف وليکلے شي غلط به وي. علاج ، علامت ، صبا ، صحيح ، قميص ، قيصه ، حلوا ، حرام ، ضبط ، ضابطه ، طريقه ، طور ، ظالم ، صراف او داسې نور ډېر تکي چې د ديورژبو نه راغلي دي. پښتو کېښي ئې عام رواج موندلے دے او معنی ئې هم دغه ساتلې ده. نو دا به په خپله اصلي املا ؛ کېښي ليکلے شي.

## دویمه فېصله :-

،، هغه کلمې چې پښتو خپلې کړې دي معنی یا شکل ئې بدل شوی د د هغه به په اوبستي شکل لیکلے کېږي . لکه تپوس ، پام او د عربی مخصوص توري به د پښتو په کلماتو کېنې نة لیکو . مثلاً تورخم به په ،، ت ،، لیکو په ،، ط ،، به ئې نة لیکو ،، .

دا د غور وړ خبره ده . کله کله په املا کېنې داسې بې احتیاطي راشي چې د ټکي ټوله املا گډه وډه کړے شي . ددې نفسیاتي یا فطري جواز هم وي او د Confusion یو صورت راپیدا کړي . هغه داسې چې هر کله مونږ د عربی مخصوص توري پکار وو او تلفظ ئې د خپل فطري مخرج په مطابق کوؤ نولا شعوري تاثر دا راولاړېږي چې گني هسې هم د ،، ت او ط او از یو شان دے یا د ،، ع ،، او ،، الف ،، او ،، ح ،، د ،، ص ،، او ،، س ،، د ،، ض ،، او د ،، ذ ،، د ،، ز ،، او ،، ظ ،، د ،، ک ،، او د ،، ق ،، وغېره دغه سبب دے چې په بې احتیاطی داسې املا غلطه کړے شي .

مونږ به هغه ټکي چې خالص د پښتو دي یا د بلې ژبې نه پښتو ته پخوا راغلي دي خو شکل ئې له پخوا راسې بدل

شوع دے يا ئې معنی بدله شوې ده نو داسې ټکي به مونږ د پښتو په خپلو توريو لیکو - ورومبی - خبره دا ده چې پردي ټکي چې مفغن يا پښتو شوي دي لکه تپوس چې د پوښتنې په معنو کښې راځي - اصلاً د عربي - تفحص نه په پښتو کښې تپوس شوع دے - پام د فهم به پام شوع دے - داسې ځنې نورې ډېرې کلمې چې پښتو کښې ئې خپل شکل يا پښتني رنگ قايم کړے دے - هغه به مونږ د عربي - په مخصوصو توريو نه لیکو بلکې په اوبستي شکل کښې چې څنگه پښتو کښې رائج دي هم هغسې به ئې لیکو - که معنی ئې بدله شوې نه هم وي د داسې ټکو شمېر به يقيناً چې د گوتو په شمېر وي - يعنې کم به وي خو دا لحاظ ساتل پکار دي او دغه ټکي اوس پښتو شوي دي -

دې سره دا فېصله هم ده چې د پښتو پخپلو ټکو کښې به د عربي - مخصوص توري نه لیکو لکه تورخم ، توره او ځنې نور د پښتو داسې کلمې ، ټکي چې د پښتو وي دا به په ، ، ت ، ، لیکو - که چرې دا په ، ، ط ، ، وليکلے شي يعنې طورخم ، طوره نو دا به غلط وي - هډ ، هډوکے ، هوډ که چرې حډ ، حډوکے يا خود څوک وليکي نو دا غلط دي - سخر ، ساگ او سر به صخر ، ساگ يا صر نه لیکو - زيات ، زمرے ، زانگو به ضيات يا ضياط يا خيات او ضمړے ، ظمرے ، ضانگو نه شي ليکلے -

دې سره دا خبره هم ياد ساتل پکار دي چې په پښتو کښې د عربي د مخصوصو توريو سره سم د ځنې مخصوصو پښتو توريو اوزونو کښې هم اکثر غلطي را وړاندې کېږي. د ،،ذ،، او ،،ز،، اواز نه يواځې د عربي په مخصوصو توريو سره غلطه کړې کېږي بلکې د پښتو مخصوص توري ،،خ،، ،،سره هم اکثر غلط شي. ،،خ،، چې د ،،ج،، او ،،د،، تر مېنځه د پښتو يو مخصوص اواز د ځنې لهجې ئې تلفظ کښې د ،،ز،، په ځاې استعمالوي. دا هم غلطي ده ځکه چې پښتو کښې د ،،خ،، خپل مخصوص اواز د ځاې او د ،،ز،، خپل عام اواز د ځاې نه هغه توريو کښې خصوصي احتياطي پکار د ځاې په ،،خ،، ليکله شي.

وړاندې ذکر شوي ټکي او داسې نور چې د ،،ز،، يا ،،ذ،، ټکي دي هغه که په ،،خ،، وليکله شي نو غلط به وي. لکه زيات، زمره او زور که حيات، ځمره او ځور څوک ليکي نو غلط دي.

دا شان ،،اواز،، اباسين، ارام،، که څوک ،،عواز،، عواض، عواض ليکي يا اباسين، عباسين، عباسين ليکي نو ناروا ده. ارام که عرام ليکي يا هرام ليکي غلط د ځاې کار به قار نه ليکو. کور به قور نه وي. البته قار د عربي د قهر نه بدل شوی د ځاې نه. او پښتو کښې داسې ټکي چې چرگی، ،،ه،، لري د ،،الف،، اواز ورکوي که د ټکي په مېنځ کښې راشي او

په بدل شکل یا پښتني شکل هغه ټکي وليکلې شي چې دا ،،ه،، لري نو باک ئې دومره نشته خو چې اواز ئې پښتو کښې بدل شوے وي هله۔

په داسې قسمه توريو کښې يو اواز د ،،ف،، هم دے۔  
 ،،ف،، پښتو کښې اکثر نشته خو اواز ئې اسان دے۔ او  
 پښتانه ئې په اسانه ادا کولې شي۔ دغه وجه ده چې د ،،ف،،  
 اواز اوس پښتو کښې عام دے۔ کوم ټکي چې د پښتو په  
 ،،پ،، کښې دي۔ د ،،ف،، کله کله غلط استعمال پکښې  
 راځي يعنې د استعمالولو غلطی ئې په نورو داسې ټکو کښې  
 راشي چې ،،ف،، او ،،پ،، دواړه توري لري۔ په دې ټکو او  
 ددې په تلفظ کښې احتیاط پکار دے<sup>۱</sup>۔

داسې ډېر ټکي دي چې د ،،ه،، ،،ه،، او ،،الف،، د  
 اواز اشتراک لري۔ خو په املا کښې د ټکي خپل اصل شکل د  
 هغې املا او د صحيح املا دپاره پکارول پکار دي۔

داسې ټکي پېژندل پکار دي چې په کومو کښې دا  
 توري راځي د مثال په ډول هېڅ، هغه، هم وغېره داسې ټکي  
 دي چې دا ،،ه،، به پکښې وي نو دا د پښتو خپل ټکي به په

<sup>۱</sup> لکه چې ،،فقير له پيسه ورکړه ،، ځنې وخت په خطايي سره ،،فقير له فېسه  
 ورکړه ،، تلفظ کېږي خو داسې ليکل او ونيل دواړه غلط دي۔ پروفېسر ته  
 فروپېسر وېل صحیبي نه دي او نه داسې ليکل مناسب دي۔



،،، یا ،، ه ،، ليکلے شي - په الف به نه شي ليکلے - دې پسې  
فېصله د ،، ن ،، د توري په باره کښې ده چې :-

،، ن ،، ديو توري په شکل کښې د پښتو په

ا ، ب ، ت يعنې حروف تهجي کښې به د

،، ن ،، نه وروستو ليکلے شي او نوم به ئې

،، نون ،، وي -

،، ن ،، د نون او ر د مخصوص غبرگ اواز دپاره مشرانو د پر  
پخوا رائج کرے و - خو استعمال ئې چرته کېدو او چرته نه - په  
پښتو کښې د ،، ن ،، او ،، ر ،، اکثر غبرگ اوازونه راخي - او  
داسې هم وي چې په يو ټکي کښې د ن او ر جدا جدا اواز هم  
وي - هر کله چې داسې ټکي به ددې فېصلو نه وړاندې يورنگ  
ليکلے شول يعنې د ن په شکل کښې نو اکثر به د غلط تلفظ  
ويره وه - د مثال په توگه کونړ او کونړ په دغه لحاظ د املا د  
مخه يو شان ټکي دي - يو خود هغه کونړ دپاره وو چې غوړونه  
ئې خراب وي او څه اوري نه او بل د افغانستان يوه مشهوره  
سيمه کونړ دے - داسې قسم نور ټکي هم کېدے شي -

ولې ددې نه زياته ضروري خبره په پښتو کښې د يو  
مخصوص اواز وه چې څه تورے ئې نه لرلو يا څه داسې  
علامت ورته نه وو وضع کرے شوے چې دغه اواز پرې ادا  
کرے شي - يعنې په ظاهره خودا اواز د ،، ن ،، او ،، ر ،، مرکب

شانې اواز دے - خو مرکب نه دے - بلکې د ، ، ن ، ، او ، ، ر ، ، د  
مخرجونو په يو ځاى استعمال لري - لکه پڼه ، رڼا ، څڼه ، گڼ  
وغېره - هم ددې ضرورت له مخه په پښتو کښې دا تورے  
شامل کړے شوے دے او د يو مستقل توري په حيث په پښتو  
کښې د ډېر پخوا راسې رائج ؤ - ولې فېصله پرې نه وه شوې يا  
که شوې وه نو چرته منلے شوه او چرته نه -

اوس په متفقه ډول دا فېصله او کړے شوه چې دا ، ، ن ، ،  
به د پښتو دا ، ب ، ت يا حروف تهجي يو مستقل تورے وي  
او په ترتيب کښې به د نون نه پس ليکلے شي - په دې حساب دا  
د پښتو شپږ دېرشم ، ، ۳۶ ، تورے او گرځولے شو -

ا ب پ ت ث ج خ چ ح خ د ډ ذ ر ز ژ ر س ش بن ص ض  
ط ظ ع غ ف ق ک گ ل م ن ڼ و ه ي ي ي ي ا و د  
خپل مخصوص اواز کوم چې په رڼا ، څڼه ، پڼه ، گڼ ، تڼا ،  
شڼا وغېره کښې ښکاري هلته به ليکلے شي - چرته چې دن او  
ر جدا اوازونه وي هغه به جدا ليکلے شي -

### درېمه فېصله

هغه کلمې چې په اخر کښې زور لري هغه به  
په ، ، ه ، ، ليکلے شي - لکه خوشحاله مذکر

خوشحاله مؤنث او دغه ،، ه ،، به د تانيث  
مخصوص علامت نه شي گڼلې .

دا يوه اهمه فېصله ده . په دې چې دا ،، ه ،، په پښتو  
کښې اکثر د تانيث علامت دے او په هر هغه اسم کښې چې دا  
،، ه ،، په اخر کښې راځي اکثر مؤنث وي او دا د تانيث د اسم  
جوړولو قاعده هم ده . ډېر داسې مذکر اسمونه دي چې ،، ه ،،  
ورسره ولگولې شي نو مؤنث شي . د چرگ نه چرگه . سپين نه  
سپينه . روغ نه روغه وغېره . ددې نه سپوا هم په پښتو کښې  
ځائي مؤنث اسمونه هم هغه دي چې په اخر کښې ئې دا ،، ه ،،  
وي . لکه کوټه ، بوساره ، لاره ، شنه ، تره وغېره . خو هر کله  
چې په پښتو کښې يوه قاعده دا هم ده چې د گرامري اصولو له  
مخه صفتي اسمونه په جملو کښې په بل Case کښې داسې  
استعمالولې شي چې د اسم په اخري توري زور لگي او اواز ئې  
هم داسې شي لکه چې ددې ،، ه ،، اواز ورکوي . د مثال په ډول  
به مذکر او مؤنث اسمونه وړاندې کړو . خوشحال او خوشحاله .  
خوشحال مذکر او خوشحاله مؤنث دے . اوس د جملې په يو  
مخصوص Case کښې مونږ وايو چې فلانے سرے خوشحاله  
دے يا هغه ناروغه دے يا اټاله دے وغېره . نو دا فېصله  
وکړے شوه چې داسې مذکر اسمونه به په اخري توري د زور  
سره نه څرگندوو بلکې دا ،، ه ،، به ورسره لگوؤ او هر کله چې

د مذکر اسم سره د جملې په ساخت کېښې ،، ه ،، لگولې شي نو بيا پکار نه ده چې دا ،، ه ،، د مونث اسم دپاره مخصوصه گڼلې شي. چونکه دا په وينا کېښې دواړو اسمونو سره راځي نو مؤنث اسمونه چې په دغه ،، ه ،، ليکلې شي هغه خودي ،ولې ضروري نه ده چې د تانيث علامت دې اوگڼلې شي. که هر څو مونږه دا قاعده او ترکيب لرو. خود مذکر دپاره به هم پخپل مخصوص ځاے کېښې استعماليدے شي. هغه اوازونو کېښې چې د مذکر اسم ئې په يو خاص حالت کېښې لري. زور به نه لگي بلکې دا ،، ه ،، به لگولې شي. په دې لحاظ به دا ،، ه ،، ددې نه پس د تانيث مخصوص علامت نه وي.

## څلورمه فېصله

،، مد ،، په پښتو کېښې نشته.

مد د عربي د اعرابو يو علامت دے او په ډېرو هغه اوازونو کېښې چې يو ولاړ او اوږد تال پکښې ورکولې شي استعمالېږي. دا اکثر د الف د توري په سر راځي. په پښتو کېښې ددې استعمال نشته. البته د عربي ، فارسي يا اردو له اثره چې کوم ټکي پښتو ته راغلي دي. د هغو سره مد هم راغله دے. حالانکې د پښتو خپل داسې اواز نشته. اردو ژبې

د ځنې خالصو هندي ټکو دپاره هم مد لارمي گڼلې دے۔ چې دا  
 اواز دغه رنگه ټال لري۔ نو هر کله چې د اردو نه هغه ټکي  
 پښتو ته راتلل ، نوم خوئي بدل نه کړو ولې د پښتو د مزاج له  
 مخه ترې په وپنا کښې مد وغورزولې شو او په عامه ژبه کښې  
 چې هر چرته د بلې ژبې کوم مخصوص ټکے وي د هغې نه  
 علاوه هم مد غورزولې شي۔ دا قسمه نومونه يا کلمې په پښتو  
 کښې د پښتو په قاعده عام استعمالېږي او د مد په ځاے  
 پکښې د زور اواز ورکولې شي۔

نو هر کله چې په پښتو کښې د مد استعمال نشته او  
 بيا هم په ځنو کلمو کښې د اردو د اختلاط له وجې ليکلې شي  
 بې ځايه ښکاري او هلته خو بېخي بې ضرورته ليدے شي چې  
 کلمه د پښتو وي او مد پرې ولگولې شي۔ ځکه دا فېصله  
 وکړے شوه چې مد پښتو کښې نشته او د پښتو په کلمو به  
 نشي لگولې۔ ام ، آواز ، آزاد کښې چې په الف کوم مد دے دا  
 پښتو کښې د زور اواز دے۔ ام۔ آواز ، آزاد وغېره۔

## پنځمه فېصله

مجهوله دے ، ، چې په قطبي پښتونخوا  
 کښې پرته ليکلې کېږي هغه به هم داسې  
 پرته ليکلې شي لکه سرے ، زمرے وغېره۔

البته په افغانستان کښې او سوېلي  
پښتونخوا کښې به د دوئي د خپل ليک دود  
سره سمه د مخکښې په شان ليکله شي.

دا فېصله هم ډېر اهميت لري. ددې نه وړاندې د  
مجهولې،،، په استعمال کښې ډېره زياته بې احتياطي  
کېده. او ددې بې درېغه غلط استعمال د پښتو په املا کښې  
ډېر خرابې راوستې و. د باره گلی په مذاکره کښې په دې ډېرې  
خبرې وشوې چې پکښې د سوېلي پښتونخوا کوټې او د  
افغانستان پوهان شامل وو. په سوېلي پښتونخوا کښې او هم  
په افغانستان کښې د مجهولې،،، پروت شکل نشته او  
هغوي په هغه اسمونو کښې چې مجهوله،،، لري. پرته نه  
ليکي. او د پښتو د پخوانۍ املا د يانې معروف په شان ئې  
ليکي. هغوي سره د مجهولې،،، د داسې استعمال ښه  
جواز هم شته. ولې هر کله چې په قطبي پښتونخوا کښې دې  
پرتې،،، ډېر عام رواج موندلې دے. که د کلمې په مېنځ  
کښې نه وي نو په اخر کښې خود تذکیر يو علامت شان هم  
گرزېدلې دے. د قطبي پښتونخوا پوهانو د موقف مطابق په  
دې وخت کښې ددې،،، استعمال ترک کول مناسب نه  
ښکارېده او نه داسې صورت حال ؤ چې د سوېلي پښتونخوا  
يا د افغانستان عالمانو سره پرې اتفاق راغله و. نو په دا

سبب دا فېصله وشوه چې د قطبي پښتونخوا په املا کښې به ددې استعمال د خپل صحيح استعمال په رنگ کښې کېږي. البته په دغه ذکر شوو سيمو کښې به ددې ،، ے ،، په املا کښې استعمال زمونږ په رنگ ضروري نه دے هغوي به ئې په خپل رنگ کښې ليکي او مونږ به ئې هم داسې په پروت شکل کښې ليکو. اوس سوال دا پيدا کېږي چې دا اختلاف دې برقرار ولې وساتلے شي. نو اختلاف د لهجې فرق دے او د لهجې د فرق د څرگندولو دپاره ددې په استعمال کښې څه عېب نه ښکاري.

دلته چې د پښتو په ا ب ت يعنې حروف تهجي کښې د ،، ى ،، گانو کوم رنگ دے. هغه په داسې ،، ي ي ي ي ى ى ،، په دې کښې ورومبى ،، ي ،، يا ئې معروف دوېمه يا ئې مخصوص درېمه يا ئې تانيث څلورمه فعلي ي (چې د فعل په مناسبت به پرې د پاسه همزه لگولے شي) او هم دا ،، ى ،، به د افغانستان يا د سوېلي پښتونخوا په املا کښې د يا ئې مجهول په طور استعمالېږي. د فعل په حال کښې به پرې البته هر چرته ،، ے ،، لگولے شي.

اخي ،، ے ،، مجهوله ،، ے ،، ده. او په قطبي پښتونخوا کښې د کلمې په اخر کښې ددې ،، ے ،، استعمال هلته کېږي چرته چې اسم يا اسم صفت يا په فعل کښې د تذکیر د علامت په توگه راځي. په دا لحاظ دا ،، ے ،، د کلمې

فعل یا د اسم د مذکر کېدو نخبه هم ده. او قاعده هم. په اسم  
کښې لکه سرے، زممرے، نرے، تندے، پتے وغېره. د  
تذکیر په فعل کښې لیکلے، تللے، کتلے، راغلے. د صفت په  
اسم کښې بناغلے، ساتلے، ښکلے وغېره.

لکه مذکر :- سرے راغلے دے.

مؤنث :- ښځه راغلې ده.

تندے داغلے دے.

پوزه داغلې ده.

پتے ئې گتله دے.

بارې ئې گتلهې ده.

هلک بناغلے دے. جینی بناغلې ده.

مذکر :- تہ ښکلے ئې. مؤنث :- تہ ښکلې ئې وغېره.

نود مذکر او مؤنث امتیاز په اسانه ددې یې گانود  
صحيح استعمال په سبب کېدے شي. دا او داسې نور  
جوازونه هم وو چې ددې ،، ے ، استعمال په قطبي پښتونخوا  
کښې په ځامے اوساتلے شو او د سوېلي پښتونخوا او  
افغانستان ورسره هم اتفاق راغے. بل حالت هم د لیک دود  
لوست له رویه څه داسې و چې مونږ پکښې ددې ،، ے ،  
استعمال په خپله املا کښې ترک کولے نه شو.

البته دا خبره باید چې صلاتې عام شي. په املا کښې  
که څوک ددې ،، ے ، د استعمال پېروي هغسې کوي څنگه



چې ئې مونږ په قطبي پښتونخوا کښې کوؤ. نو څه پابندي دې نه وي. مطلب دا دے چې که د سوېلي پښتونخوا خلق ئې په اسانه په خپله املا کښې رائج کولے شي نو بايد چې رائج شي.

### شپږمه فېصله :-

مخصوصه ،، ې ،، به د کلمې په مېنځ کښې ،، پ ،، داسې او په اخر کښې داسې ،، ې ،، ليکلے شي. لکه سرې اوبه ، خپر وغېره . مجهوله يعنې پرته ،، ے ،، به هم د کلمې په مېنځ کښې د ،، پ ،، د مخصوصې ،، پ ،، غونډې ليکلے شي.

د مخصوصې ،، ې ،، شکل چونکه په پښتو کښې مخصوص دے بل چرته نشته نو په دا سبب دا فېصله هم پخوا شوې ده او اوس هم ددې د ليکلو په مناسبت دا فېصله وشوه. د يانې مخصوص اواز په پښتو کښې داسې دے چې د عربي د زېر سره تزدې دے. خو ددې نه لږ شان ې ته راجخت دے. په اردو کښې د ،، ی ،، دوه اوازونه دي. يعنې د مجهولې ،، ے ،، اواز او د معروفې ،، ی ،، اواز د پښتو د

يائې مخصوص ،، ي ،، اواز ددې دواړو تر مېنځه يو قسم اواز لري۔

د مثال په طور ددې اواز فرق که مونږ گورو يو ټکه سرے (نر) به واخلو۔ ددې جمع ،، سرې ،، ده۔ په سرے کښې مجهوله ،، ے ،، ده او په جمع کښې ئې معروفه ،، ي ،، راځي او دا قاعده هم ده چې هر چرته مونږ د مذکر د داسې اسم جمع کوؤ نو معروفه ،، ي ،، به راځي۔ لکه ،، سرے روغ دے ،، ددې جمع شوه ،، سرې روغ دي ،، په سرے کښې چې څنگه اواز دے هغه په سرې اوبه کښې بدلېږي۔ يعنې سرے او سرې (بيخې) کښې د ،، ی ،، د اواز فرق دے۔ دا يائې مخصوص د کلمې په مېنځ کښې هم هر چرته راځي او اواز به ئې هم دغه مخصوص وي۔ که د ټکي په مېنځ کښې راځي۔ نو هغه لکه :  
خبر ، تېر ، گېر ، شمېر ، څېر وغېره۔ ولې که په اخر کښې راځي نو اکثر صفاتي نوم هم سازوي۔ دا هم يوه اهمه خبره ده چې هر کله په اخر کښې د فعل يا اسم سره راشي نو خامخا به د تانيث علامت وي۔ که په صفاتي اسم کښې راشي نو د مؤنث صفاتي اسم سره به وي لکه سرې ، ښې ، اوږدې وغېره۔ دا جمع مؤنث اسمونه دي۔ قاعده دا شان ده چې واحد مؤنث اسم چې په اخر کښې ئې ،، ه ،، راځي۔ دهغې د جمع په اخر کښې به يائې مخصوص راځي لکه اوږده ، اوږدې۔ اوږه ، اوږې۔

ښه، ښې - سره ، سرې - تېره ، تېرې - پټه ، پټې - خرگنده ،  
خرگندې وغېره .

ددې نه سېوا په نورو ډېرو ټکو کښې هم دا مخصوصه  
،،ې،، راتلې شي او راځي . که اسم نه هم وي . حرف وي يا حرف  
چار وي . دا هر چرته د مخصوص اواز دپاره راتلې شي . لکه  
داسې ، ولې ، چې ، چرې . ددې ،،ې،، يو خصوصي اهميت  
دا هم دے چې د نوې املانه وړاندې به چونکه اکثر دا نه شوه  
ليکلې نو د کلمې په مفهوم کښې به اکثر مشکل پېښېدو  
يعنې مخصوصه ،،ې،، به هم اکثر په مجهوله ،، ے،، ليکلې  
شوه . په کلمه کښې به اکثر د تذکیر و تانيث د فرق مشکل  
پيدا کېدو . ددې ،،ې،، په راتلو دا گرانې ختمه شوه او د  
گرائمر په قاعدو جوړولو کښې هم اسانې راغله . په لنډو ټکو  
کښې که مونږ د ،، ى،، گانو فرق ښکاره کوو نو هغه به داسې  
وي .

مثال :- سرے سرې اوبه څښي . په سرے کښې مجهوله  
،، ے،، ده چې د مذکر اسم علامت دے . سرې اوبه کښې  
مخصوصه ،،ې،، چې مؤنث ده . او څښي کښې معروفه ،، ى،،  
چې لاندې دوه څنگ په څنگ ټکي لري .

که په غور وکتے شي نو د درې واړو يې گانو فرق پکښې واضح  
دے . څنگه چې ذکر وشو چې هر هغه اسم چې مؤنث وي د  
هغې جمع کښې به د تانيث د علامت به طور دا ،،ې،، راځي .

لکه مېخانه ، مېکده ، کتبه ، حجره وغېره چې جمع شي نو مېخانې ، مېکدې ، کتېبې ، حجرې به شي .

دلته دا خبره هم زياتول پکار دي چې په پښتو کښې اگرچې اوس ،، ه ،، د تانيث مخصوص علامت نه دے ولې بيا هم په خپل ترکيب کښې هر واحد مؤنث اسم به په اخر کښې دا ،، ه ،، لري او چې ټه کوم اسم کښې دا ،، ه ،، وي . دهغې د جمع په وخت کښې به يائي مخصوص لگي او دا رنگه يايي مخصوص تر ډېره حده د تانيث هم علامت دے .

هم په دغه فېصله کښې يوه خبره بله د مجهولې ،، ے ،، په حقله هم ده او هغه صرف دومره ده چې مجهوله ،، ے ،، چې هر کله د کلمې په مېنځ کښې راځي هغه به هم د مخصوصې ،، ږ ،، په شان په لاندې باندې ټکو ليکلے کېږي . يعنې يواځې د کلمې په مېنځ کښې به مونږه د شکل په لحاظ چې د Voval او اول (اعرابو) کار کوي او ټکي يا توري سره خپلو کښې جوړوي به يواځې په ،، ږ ،، دغه رنگ ليکو . او اوزونه به ئې جدا جدا هم کېدے شي . چرته چې د کلمې په مېنځ کښې معروفه ،، ي ،، راځي . هلته به لاندې دوه څنگ په څنگ ټکي لگولے شي . يعنې داسې ډ مجهوله او مخصوصه ې به د کلمې په مېنځ کښې په لاندې باندې ټکو ليکلے شي .

## اووهه فېصله

د معروفې ،، ي ،، دپاره به دوه څنگ په څنگ ټکي

،، ي ،، لیکلے شي - لکه سړي ، زمري وغېره -

دا فېصله د معروفې ،، ي ،، د نوي شکل په باب له ده - ددې

فېصلې نه وړاندې به معروفه ،، ي ،، هم داسې غونډه ،، ي ،،

لیکلے شوه - د نوي فېصلې مطابق به معروفه ،، ي ،، هر کله

چې د کلمې په اخر کښې راځي - لاندې به پراته دوه څنگ په

څنگ ټکي لگولے شي - يعنې داسې ،، ي ،، دا معروفه ،، ي ،،

هسې هم ډېره زیاته استعمالېږي - واحد ، جمع ، فعل هر څه

کښې راتلے شي خو اکثر د اسمونو د جمع په وخت کښې په اخر

کښې راځي او يو مخصوص علامت يا قاعده هم په دغه لړ

کښې داسې ده چې هر چرته د مذکر واحد اسم چې اخر کښې

ئې مجهوله ،، ے ،، راځي - د هغې د جمع په حالت کښې به دا

معروفه ي اکثر راځي لکه نرے = نري ، سړے = سړي ،

زمرے = زمري غابڼے = غابڼي ، لوبڼے = لوبڼي وغېره -

ددې نه سېوا په نورو کلمو کښې هم راځي - اوس دا

فېصله اوشوه چې څه ته معروفه ،، ي ،، وائي د هغې شکل به

داسې وي - ،، ي ،،

## آتمه فېصله :

يائي تانيت ،، ی ،، به په اخر کښې د کش سره ليکلې شي - لکه کرسی ، جینی وغېره -

دا ،، ی ،، چې د عامې غونډې ،، ی ،، شکل دے - خو په اخر کښې ورته يو لکۍ شانې يعنې کش لگولې شي - ،، ی ،، او په دغه کش سره دا د يائي تانيت شکل دے دا خالص د تانيت علامت دے - ددې په اخر کښې دا کش ډېره اساني پېدا کوي او په اسانه پېژندلې او ليکلې شي -

په پښتو کښې هر هغه اسم چې مؤنث وي او په اخر کښې دا ،، ی ،، راځي نو د کش په سبب به پېژندے شي - ددې رواج هم د پخوا راسې ؤ خو په انتشار کښې ؤ - چا به ليکله او چا نه - ډېر خيال به ئې نه شه ساتلے - د مؤنث دداسې قسمه او از کوم چې په جینی ، کرسی کښې دے هلته به دی دپاسه همزه لگولے کېدے او مشکل به ترې پېدا کېدے - اوس د کش ،، ی ،، د مؤنث اسم يو مخصوص علامت وټاکلے شو -

د مثال په ډول ، کرسی ، جینی ، نواگی ، سلگی ، چېلی ، خېلی ، کراچی ، پنډی ، لولی ، پولی ، جولی وغېره -

په دې کښې دا خبره هم د غور وړ ده چې داسې قسمه  
ځنې مؤنث اسمونه د جمع په حالت کښې هم راځي. لکه خانۍ،  
تربورولۍ، بنادۍ وغېره. خودا د جمع او واحد کله کله يو  
رنگ هم لري. لکه سپۍ، سيلۍ، کرسۍ، والۍ، تنکۍ،  
تنکۍ، نالۍ، گولۍ، جالۍ، تالۍ وغېره.

### نهمه فېصله

د فعل دپاره به د مخکښې غونډې د ،، ي ،،

دپاسه ،، ء ،، ليکو لکه وخورئ، وکړئ وغېره.

ددې مطلب دا دے چې مونږ سره په يو لحاظ دا ،، ي ،،

زياته شوه. يعنې د ،، ي ،، دپاسه به همزه يواځې په هغه

صورت کښې لگوو چې د فعل دپاره استعمالېږي. لکه روټۍ

وخورئ. د خورلونه وخورئ، وړئ، لرئ، کوئ، ساتئ،

راځئ.

د فعل امر يا فعل د نورو حالتونو نه سپوا هم ددې

،، ي ،، استعمال په پښتو کښې شته. ،، ته تلئ وې ،، جمع

،، تاسو تلي وئ ،، چې دا هم د کېدلونه د فعل يو حالت دے.

د ،، ي ،، دپاسه همزه د خپل اواز په مناسبت لگي. ځئ،

کوئ، خورئ وغېره کښې چې کوم اواز د ،، ي ،، دے هم ددې

دپاره دا تخصيص شوم دے. دې نه علاوه ،، تاسو څوک

یئ، ، په دې کښې هم د دوپمې ی دیاسه ، ، ، دے - واحد  
 ، ، ، داسې دے - چې تہ څوک ئې - او بیا د یائې مخصوص  
 دا قسمه اوازونه چې د جمعې حالت ته راځي نو د ، ، ی ، ،  
 دیاسه به همزه لگي -

### لسمه فیصله

په ضمیر متصل او ، ، ئې ، ، کښې به په  
 ، ، ی ، ، باندې همزه لیکلے شي او مخصوصه  
 ، ، ی ، ، به لیکلے شي - او یا به ، ، ی ، ، لیکلے  
 شي لکه په یئ کښې به یوه ، ، ی ، ، او دوپمه  
 ، ، ی ، ، باندې همزه لیکلے شي -

ددې مطلب دا دے چې ضمیر متصل دپاره چې د ، ، ی ، ، کوم  
 اواز دے - هغه به د همزه په ئ او یائې مخصوص یو ځائے  
 لیکلے شي -

لکه ، ، فلانے ئې راوستو ، ، ، هغه ئې ښکل کړو ، ، میان صېب  
 ئې مشر کړو ، ، وغېره -

په دې فیصله کښې دې خبرې سره هم اتفاق وشو چې  
 که څوک هم دغه ئې داسې لیکي ، ، یې ، ، نو هم خبر دے - او  
 لکه چې وړاندې ذکر وشو د جمع په حالت کښې چې کوم د دوه



یې گانو استعمال دے۔ هغې کښې به ورومبی، ی، یائی، معروف او په دوهمه همزه لگي، یی،

## یوولسمه فېصله

په داسې،، ه،، کښې به لکه زړه، بنه، به،  
ته د مخکښې په شان د،، ه،، د پاسه،، ه،،  
لیکو۔

یعنې زړه، بنه، خه کښې به د،، ه،، د پاسه،، ه،، وي۔ په  
افغانستان او سوېلي پښتونخوا کښې به هم دغه رنگ لیکلے  
شي۔ دا یوه اهنه فېصله ده ځکه چې د افغانستان او سوېلي  
پښتونخوا پرې هم اتفاق راغے۔

دا هسې خود،، ه،، یو سخت یا لنډ شان او از دے۔  
خو تر ډېره حده د مذکر علامت هم دے۔ اگر چې د،، ه،، د پاسه  
،، ه،، خالص د تذکیر د علامت توگه نه دے خو نور ټول هغه  
اسمونه او صفاتي اسمونه او کلمې به خامخا مذکر وي چې د  
،، ه،، د پاسه همزه لري۔ د،، ه،، په باره کښې وړاندې فېصله،  
کښې دا خبره شوې وه چې دا به اوس د مؤنث مخصوص  
علامت نه وي خو بیا هم تر ډېره حده دا د مؤنث اسم جوړولو  
یوه قاعده ده۔ په عام یا ساده رنگ کښې،، ه،، که راځي نو د

مؤنث دپاره دپره یا اکثر راځي او چې دپاسه پرې ،، ۴، ، وي نو داسې اسم یا کلمه اکثر مذکر وي۔ لکه

بنه (مؤنث)      بنه (مذکر)

د وړه (مؤنث)      جمع وړې دے

د وړکي (مذکر)      جمع وارپه

پښتنه (مؤنث)      جمع پښتنې

پښتون (مذکر)      جمع پښتانه

خو دا باقاعدہ قاعدہ نہ دہ ۔ تر څہ حدہ دہ ځکه چې د ،، ۵، ، دپاسه ،، همزه ،، د خپل مخصوص اندہ اواز دپاره لگي ۔ د تذکیر و تانیث د مسئلې نہ سبوا ہم دپرې زیاتې کلمې هغه دي چې مذکر مؤنث نہ دي ۔ خود ،، ۵، ، دپاسه پرې همزه لگي لکه تہ ، څہ ، بنه ، پټہ ، وغبرہ ۔

دې کښې تہ د تخاطب داسې کلمه دہ چې د مؤنث او مذکر دواړو دپاره راځي ۔

اوبہ ځان ته اواز دے او مؤنث جمع دہ خود اواز له رویه پرې ،، ۴، ، لگي څہ او پټہ کښې د خپل اواز له مخه راځي ۔ زړه ، تره کښې ہم دے ۔ خوبیا ہم د اکثر مذکر اسمونه چې جمع شي نو دا اواز وړکوي لکه د سور نہ سره ، پروت نہ پراته ، د زور نہ زارہ ، پښتون نہ پښتانه ۔ ددې نہ سبوا ځنې مخصوص د پښتو هغه اسمونه دي چې دا اواز لري لکه راغه ، وابنه ۔

د مصدر ځنې شکلونه هم داسې بدلولې شي. د تلل نه تله، وتل نه واته. وهل نه واهه. کتل نه کاته. چې مصدرې اسم ته راجع دي نو پښتو کښې ددې ،، ه ،، چې ،، ، وړباندي وي خپل مخصوص اواز دے او په اسمونو کښې فعلونو کښې هر چرته چې دغه اواز وي که مذکر وي او که مؤنث په دغه رنگ به ليکله شي.

په سوېلي پښتونخوا کښې او افغانستان کښې ددې فېصلو نه وړاندي د ،، ، د ليکلو دا رواج عام نه ؤ. اوس هغوي هم ددې پابند دي چې هم داسې به ئې ليکي.

## دولسمه فېصله

،، گ ،، به په کونډه ليکله شي

په قطبي پښتونخوا کښې خود پخوا راسې ،، گ ،، په کونډه ليکله شو. ولې په افغانستان کښې به د فارسي ،، گ ،، په شان ليکله کېده. نو هر کله چې د فارسي او هندي ټول داسې توري مونږ په کونډه ليکولکه: ت ټ - ډ ډ - ژر و غېره. نو يو پکښې ،، گ ،، هم دے. اوس به دا په پښتو هر چرته په کونډه ليکله شي، هم افغانستان او هم سوېلي پښتونخوا کښې.

## ديارلسمه فېصله

کښې، کښېناستل، نخښه، بخښل او داسې نور ټکي به هم دغه رنگ ليکلې شي.

دا هم متفقه فېصله ده. کښې، چې خټک او ځنې نور قبائل ورته کشې وائي. داسې د خټکو او نورو ځينو قبيلو هغه کلمې چې په ،، ش ،، ليکلې او وئيلې شي. او په ځنې نورو لهجو کښې ددغه ،، ش ،، اواز په ،، خ ،، ويستلې شي. نو دا يوه زړه پخوانۍ فېصله ده چې د ،، ش ،، او ،، خ ،، فرق دپاره به د پښتو مخصوص تورې ،، ښ ،، لیکو. ،، ښ ،، د پښتو د ځينو قبيلو يو مخصوص اواز هم دے. چې اکثرې د غره مومند وائي. خود خټک او يوسفزی لهجې يا د Soft او Hard لهجې تر مېنځه چې د ش او خ کوم اختلاف دے، دهغې د اتفاق راوستو دپاره به دا ،، ښ ،، هلته ليکلې شي. چې يو خوا ،، ش ،، وي او بل خوا ،، خ ،، وي. کوم کلمات چې د نرمې لهجې خلق په ،، ش ،، ادا کوي او هم دغه کلمې د نورو قبيلو په لهجو کښې په ،، خ ،، ادا کېږي نو داسې به نه وي چې د چا څنگه خوښه وي يا څنگه ئې وائي هغسې دې ليکي. داسې

کلمې به نه په ش لیکلې شي او نه په ،، خ ،، بلکې دا به په ،، بن ،، لیکلې کېږي -

د مثال په طور کښې کښېناستل ، نخښه ، غوښه ، غوښتل ، وغېره د نرمې لهجې خلق کښې ، کښېناستل ، نخښه ، غوښه او غوښتل وائي . او د نورو قبیلو خلق ئې کې کښناستل ، نخه ، غوڅه او غوختل وائي . داسې نو بلا کلمې دي چې دا اختلاف لري . خوددې دپاره به د ،، بن ،، دا درېمگړې حرف استعمالېږي او دواړه لهجې به ئې وئیلې شي - ددې نه وړاندې په کابل افغانستان کښې اوس اوس دا رواج شروع شوی ؤ . چې ،، کښې ،، به ئې کې لیکله . او داسې نورې د بن کلمې به ئې نظر انداز کولې . هغوي هم اوس ددې پابند شول او هغه رنگه به ئې لیکي څنگه چې دلته لیکلې کېږي -

## څوارلسمه فېصله

،، معدوله واو به د ټکونه نه شي غورزولې

لکه خولۀ ، خواره ، گوڼه ، غونډې وغېره ،،

ددې فېصلې نه وړاندې د داسې ټکو پخپله پښتو املا کښې انتشار ؤ . چې د چا به څنگه خوښه وه هغسې به ئې لیکله . معدوله واو هغې ،، واو ،، ته وائي چې په لیکلو کښې راځي

خوپه وېنا کښې نه راځي. لکه تنخوا، خوامخوا، زکوٰة، خولۀ، خواړۀ، غوندي او د ځنې پښتو لهجو کښې لوستل وغېره. په اواز کښې يا وېنا کښې عام طور دا ټکي داسې راځي. تنخا، خامخا، زکات، خلۀ، خارۀ، غندي، لُستل وغېره. نو هر کله چې د وېنا سره سره د ټکي د ليکلو هم خپل يو معنوي شناخت وي. ددې نه سېوا ادائیکي ئې هم په بيلو بيلو لهجو کښې جدا جدا وي نو دا فېصله وشوه چې معدوله واو به په ليکلو کښې خوامخوا ليکلې شي او د کلمې نه به غورزولې نه شي.

په دې کښې يوه اهمه خبره دا ده چې معدوله يواځې د ،،و،، دپاره اکثر راغلې اصطلاح ده. په عربي کښې اکثر دا ،،و،، په مخصوصو صورتونو کښې راځي. خو ددې اطلاق د نورو ژبو په ډېرو داسې کلمو کېدې شي چې د تلفظ دغه صورت لري. په وړاندې ذکر شوو مثالونو کښې يو مثال مونږ د يوې مخصوصې لهجې ورکړې دے. لُستل. دا په اصل کښې لوستل دے. يعنې په ډېرو لهجو کښې په دې کښې د معدوله حيثيت نه لري. خو ځنو لهجو کښې شته. او هغوي ئې په پېش تلفظ کوي. دلته ،،و،، په وېنا کښې نه راځي او معدوله دے. خو ليکلې ئې پکار دي. داسې مثالونه د ځنې نورو تورو هم شته چې په وېنا کښې نه راځي خو په ليکلو

کښې راځي او معنی ئې هم هله مکمله شي چې په ليکلو کښې صحیح وليکلې شي.

## پينځلسمه فېصله

هغه ټکي يا کلمې چې د عربي او فارسي نه د پېش په حالت کښې راغلي دي . په پېش به ليکلې شي . يعنې پخپل رنگ کښې لکه گل ، بلبل ، هغه پښتو کلمې چې پېش لري هغه به مجهوله ، ، و ، ، ليکلې شي . پوښتنه ، مور ، نور وغېره .

ددې فېصلي په رڼا کښې به يواځې داسې ټکي چې د عربي او فارسي نه د پېش په حالت کښې پښتو ته راغلي دي . هغه به په پېش ليکلې شي . لکه گل ، بلبل د فارسي ټکي دي . بالکل يا گل وغېره چې ددغه ژبو ټکي دي هم داسې به ليکلې شي د پښتو چې کوم خپل اصل کلمې دي هغوي کښې به مجهول واو لگولې شي . د پښتو مجهول واو په يو لحاظ د پښتو مخصوص واو هم دے . يعنې ددې واو چې په پښتو کښې کوم اواز دے هغه يواځې پښتو کښې دے . چې د اردو او فارسي ، ، و ، ، ددې قسمه واو لږ جدا اواز لري . اگرچې ددې واو اواز د پېش سره نژدې اواز لري خو د پېش اواز نه دے . د پښتو د

مجهول واو مخصوص اواز دے . لکه تور ، نور ، مور ، سور .  
 خور وغیره کښې دا اواز دے . دا که یواځې په پېش وليکله  
 شي هغه به غلط وي . لکه د تور په ځاے تر ، د نوريه ځاے تر ،  
 د مور په ځاے مر ، د خور په ځاے خر وغیره . دا د مخصوص  
 يا مجهول واو اواز په پوښتنه ، غوښتنه ، گوته وغیره کښې  
 هم دے او داسې ډېر نور ټکي دي چې دا اواز پکښې راځي .  
 دلته دا خبره هم د یاد ساتلو ده چې خالص د پښتو هغه ټکي  
 چې د پېش سره نژدې اواز لري . اکثر بدلولې شي . لکه هم ، دا  
 هم چرته ام دے . یوم هم راځي . چې فطري پښتو ده . لکه ، یوه  
 خبره دا هم ده ، ، په ځائے وييلے شي چې . یوه خبره دام ده ، ، نو  
 په اصل کښې هم په پېش وييل پښتو کښې عام نه دي . بلکې  
 هم زیات وييلے کېږي . یواځې د پېښورۍ پښتو په لهجه کښې  
 د هند کو په اختلاط په پېش وييلے کېږي او دغه مثال د ځنو  
 نورو ټکو هم دے . دې سره دا وضاحت هم ضروري دے چې  
 اکثر ټکي يا کلمې چې د اردو ژبې د اختلاط د وجې ئې د  
 پېش رواج موندلے دے او کلمې خالصې د پښتو دي هغه به  
 په خپل اصلي رنگ کښې ليکله شي . لکه پښتو ، پښتون ،  
 پښتنه وغیره چې ، ، پ ، ، زور لري . - "Pakhto" په پېښورۍ  
 لهجه کښې په پېش وييلے شي او په نورو قبيلو کښې چې دغه  
 پېش غلط رواج موندلے دے نو هغوي ئې د خپل فطرت  
 مطابق په مخصوص د پښتو مجهول واو تلفظ کوي . که په



غور واور ٻڌ ۽ شي نو داسي خلق ورته پوڻستون او پوڻستو وائي  
 خڪه نو دا خيال ساتل ضروري دي چي دا دي په زور وئيله او  
 ليڪله شي ، چي ربه صفا پاتي شي .

### ٻيڙيه فيصله

معروف او او به د کلمو نه نه غور زوله کپري  
 او د پاسه به پيش ور کوله شي لکه نور ،  
 سور وغيره .

دا فيصله واضح ده ، خود ضرورت به وي چي داسي کلمو  
 لکه نور ، سور ، ضرور کڻي به معروف او وي او او د پاسه  
 به پيش لگوله شي . چي د مجهول او نه پري مختلف ڀڻڪاري  
 يعني په کومه کلمه چي د او د پاسه پيش رانه شي نو غلط  
 فهمي تري پيدا ڪبه شي چي دا جوڙ مجهول او د ۽ او  
 پيش چي پري د پاسه اولگي نو لازماً به معروف او وي او او از  
 به ئي هم د معروف او وي کوم چي وغيره کڻي يا نور کڻي  
 د ۽ .

## اوولسمه فېصله :

د پښتو مخصوص توري ځ ، څ ، بن ، ږ به  
هم دغسې ليکلې شي -

دا اخري فېصله ده او اهمه ده - ددې نه وړاندې به اکثر داسې  
کېده چې ځ چې اواز ئې د انگرېزي TS سره نژدې دے او  
پښتو کېنې ، ، ز ، ، ته هم نژدې شانې اواز لري - يا د ځنې لهجو  
خلق ئې نه شي ادا کولې او اکثر هغه کلمې چې د ، ، ځ ، ، تورے  
لري اکثر ئې ليکي هم په ، ، ز ، ، او د ، ، ځ ، ، تلفظ هم د ، ، ز ، ،  
په شان کوي - يا به په ليکلو کېنې تېروتل -

په اصل کېنې ، ، ځ ، ، د پښتو د يو مخصوص اواز  
علامت دے - د ا ، ب ، ت په ترتيب کېنې د ، ، ج ، ، نه پس  
راځي - د ، ، ج ، ، او ، ، ز ، ، تر مېنځه داسې اواز لري - چې ژبه  
پرې د غاښونو سره لگي - په پښتو کېنې ددې خپل مخصوص  
اوز دے او اکثر داسې هم شوي دي - چې کوم ټکي د فارسي  
او هندي نه پښتو ته راغلي دي او اصل ئې ، ، ج ، ، دے د هغې  
اوز په پښتو کېنې د پښتو د مزاج له مخه اکثر په ، ، ځ ، ، بدل  
شوے دے يا بدلېږي - لکه جنگل نه ځنگل ، جوان نه ځوان ،  
جائے نه ځامه وغېره - خو ددې نه سبوا د پښتو خپل ډېر ټکي

هم په دې اواز شته - پښتو کښې د ،، ج ،، تورے هم د پښتو خپل اواز دے - د فارسی هندی یا عربی د پرتکي هم خالص په ج وئیلے کېږي او د پښتو خپل کلمات هم په ج شته او داسې تکی به په ،، ج ،، لیکلے هم شي او وئیلے هم - لکه جولا ، جامې ، (ژامې نا) ، (کپړې) ، جمرو د ، جامه وغېره -

خود ،، خ ،، خپل مخصوص اواز دے - هغه تکی چې د ،، خ ،، دي هغه به په ،، خ ،، لیکلے شي - په ،، ز ،، یا ،، ذ ،، لیکل به غلط وي - چونکې دا ،، خ ،، د ج سره نزدې دے او د پردیو ژبو هغه تکی چې د ،، ج ،، نه پښتو کښې ،، خ ،، شوي دي نو ځکه ئې د حروف تهجي په ترتیب کښې به د ج نه پس لیکلے شي -

بله خبره دا ده چې د پښتنو ځنې خپلې قبیلې هم په دې کلمو کښې د تلفظ اختلاف لري - او د ،، خ ،، تورے ددغه اختلاف تر مېنځه یو اتفاق هم راولي - هغه داسې چې د مروتو او گنده پور قبیلې چې کوم کلمات په ج ادا کوي هم هغه کلمې د یوسفزیو یا نورو قبیلو خلق په ،، ز ،، تلفظ کوي - ددې دواړو د اختلاف تر مېنځه د ،، خ ،، تورے دے چې هم ،، ج ،، ته نزدې دے او هم ،، ز ،، ته خوزیات اهم په دې دے چې داسې کلمې نه په ج دي او نه په ،، ز ،، بلکې په ،، خ ،، دي - لکه مروت او گنده پور چې جنے ، جوان ، جنگل وغېره وائي - نو د یوسفزیو په اواز کښې زهے ، زوان او زنگل وئیلے کېږي -

حالانکه دا ځڼې ، ځوان ، ځنگل دے او شناخت ئې هم د دواړو دپاره اسان دے او ليکل لوستل ئې هم دواړو ته اسان دي . دا د ژبې فرق دے . ځلا ، ځلان ، ځلنده وغېره . د پښتو ټکي کۀ د مروتو په ژبه جلا ، جلان ، جلده راځي يا د نورو قبيلو په ژبه زلا ، زلان يا زلنده راځي نو د عېب خبره نه ده خواصل کښې دا ټکي د پښتو د مخصوص اواز په ځ دي . او بايد چې په مشق او پرېکتس ئې هم دواړه لهجې خپل هم کړے شي او د ادا کولو طريقه هم خپله کړي .

د ،، ځ ،، نه پس بل مخصوص تورے ،، ځ ،، دے . دا هم د ځ په شان د پښتو خپل مخصوص اواز دے . چې نه خو ،، چ ،، ده او نه ،، ټ ،، يا ،، س ،، . د پښتو خپل ډېر کلمات په دې ،، ځ ،، وئيلے شي . خود ،، ځ ،، په شان د مروتو قبيلې يې نه شي ادا کولے نو د ،، چ ،، په اواز هغه ټکي وائي کوم چې په ،، ځ ،، لکه هغوي څۀ ته چۀ وائي . څوک ته چوک وغېره او هم دا کلمې د يوسفزيو په لهجه کښې اکثر په س ادا کولے شي چې غالباً ورو ورو ئې د ژبې نه د ،، ځ ،، مخصوص اواز هېر کړے دے . لکه څوک ته سوک څۀ ته سۀ . څرنگه ته سرنگه وغېره وائي . حالانکه دا ،، ځ ،، اواز لري . او د پښتنو په اکثريتي قبيلو کښې هم داسې ادا کولے شي .

بله اهمه خبره دا هم ده چې کوم ټکي د فارسي هندی ژبو کښې په ،، چ ،، دي . او هغه پښتو ته راغلي دي . نو اکثر

ئې اواز په ،، خ ،، بدل شوے دے لکه چادر ، خادر ، چارپائے .  
 خاروے ، چپر ، خپر وغېره - نو دا هم د مروتو او د يوسفزيو تر  
 مېنځه د چ او ،، س ،، په اختلاف کښې اتفاق راولي ، چې  
 خادر ، څوک ، خپر وغېره به چادر ، چوک ، چپر هم نه شي  
 وئيلے او ليکلے - داسې به سادر ، سوک ، سپر وغېره هم نه  
 شي ليکلے - دا به د پښتو د خپل شناخت دپاره په ،، خ ،،  
 ليکلے شي چې د پښتو مخصوص تورے دے - ولې ورو ورو د  
 ځنې قبيلو د لهجې نه اوږدېدلے دے - بايد چې د خپل  
 مخصوص اواز مشق ئې او کړے شي يا کم نه کم د ليکلو تر  
 حده ئې خيال وساتلے شي - که تلفظ ئې د خپلې لهجې مطابق  
 هم کوي نو خبر دے -

بل مخصوص تورے د ،، ښ ،، دے - ددې ذکر وړاندې  
 هم راغله دے - دا هم د پښتو مخصوص اواز دے - خود نرمې  
 او سختې لهجې تر مېنځه اختلاف کښې د اتفاق علامت هم  
 دے - هغه داسې چې خټک يا قندهاري لهجه کښې کومې  
 کلمې په ،، ش ،، ادا کولے شي هغه کلمې اکثر په يوسفزي  
 لهجه کښې په ،، خ ،، وئيلے کېږي - نو هر کله چې د يوسفزيو  
 په لهجه کښې ،، ش ،، هم شته او ،، خ ،، هم او داسې قندهاري  
 يا خټک لهجه کښې هم ،، ش ،، شته او هم ،، خ ،، خو اکثر  
 کلمې داسې هم دي چې د يوې لهجې خلق ئې په ش تلفظ کوي  
 او د بلې لهجې وسېدونکي ئې په ،، خ ،، کوي - نو داسې کلمې

به په ،، بن ،، ليكله شي - چې دواړه لهجې ئې د خپلې لهجې مطابق وئيلې شي - لكه پښتو ، پښتون چې پښتو او پختو به ننه شي ليكله بلکې پښتو او پښتون به وي - يعنې په ،، بن ،، به وي - داسې خه او شه - اوخ اوش ، پشه او پخه ، روشن او روخان وغيره به بنه ، او بن ، پښه ، روښان وي - چې دواړه لهجې ئې هم شناخت په اسانه كوله شي او هم ليكله او وئيله شي او په ليك كښې به ئې اتفاق او وحدت هم وي -

بله د پښتو مخصوص توره ،، ږ ،، ده - دايو ضروري توره ده دا هم د دوو لهجو تر مېنځه د اتحاد علامت ده - ځكه چې قندهاري يا خټك لهجه كښې چې كوم كلمات په ،، ژ ،، تلفظ كېږي هغه په يوسفزي لهجه كښې په گ تلفظ كوله شي - لكه ڙيره ، گيره ، ژمنخ ، گمنز ، څلى ، گلي ، تيږه ، تيگه وغيره - نو ددې لهجو تر مېنځه به داسې ټكي په ،، ږ ،، ليكله شي - لكه ږيره ، ږمنخ ، ږلى ، تيږه ، وغيره ځكه چې داسې به دواړه لهجې په اسانه د اصل كلمې شناخت كوله شي -

ددې سره دا خبره هم ضروري ده چې ځنې لهجې د ،، ږ ،، په ځاى د ،، ج ،، اواز هم اوباسي - ،، ج ،، پښتو كښې خپل توره او خپل كلمات ئې دي - داسې د ،، گ ،، هم خپل كلمات دي چې په هره لهجه كښې شته نويواځې د ژ او گ تر مېنځه ،، ږ ،، ده او د ،، ږ ،، خپل اواز هم په هره لهجه كښې

شته - هغه کلمې چې په اصل کې په ،، ژ،، دي او ځنې لهجې  
ئې په ،، ج،، تلفظ کوي - هغوي به ئې په ،، ج،، نه ليکي - ځکه چې  
داسې به د ټکي او د پښتو خپل شناخت او وحدت ته نقصان  
رسي - لکه ژبه به ژبه وي جبه ليکل نه دي پکار - ژوند په ،، ژ،،  
دے - چونډ يا چوند ليکل نه دي پکار - وريژې - وريجې ليکل  
نه دي پکار - ځنې داسې نورې کلمې دي او خالص د پښتو په  
،، ژ،، ليکل پکار دي چې ،، ژ،، د پښتو خپل مخصوص او از  
دے او په يوسفزی او قندهاری دواړو لهجو کې شته - که د  
چا په لهجه کې ددې ځاے ،، ج،، هم وي - نو د هغوي شمېر د پر  
کم دے - بايد چې د پښتو په وحدت پسې لار شي - او د ليکلو  
تر حده کم نه کم دغه کلمې په ،، ژ،، ليکي - او ،، ر،، به يواځې  
د دوو غټو لهجو د ،، ژ،، او گ د اختلاف تر مېنځه د اتحاد د  
علامت په طور ليکله شي -